


నందక విజయము

(లేక)

అన్నమాచార్య చరిత్ర



రచయిత :

రామాయణం వేంకటనారాయణరాజు

26/988, రామేశ్వరం.

ప్రొద్దుటూరు - 516 360. కడప జిల్లా.

అం. ప్ర.

ప్రథమ ముద్రణ :

డిశంబర్ 1995

ప్రతులు : 1000 కాపీలు

సర్వహక్కులు రచయితవి

గమనిక:- ఈ నాటకము ప్రధర్మించువారు రచయిత అనుమతి
పొందవలయునని కోరిక.


వెల రు. **25-00**

ముద్రణ :

సిటి ప్రింటర్స్,

శ్రీ వివేకానంద క్లాత్ మార్కెట్,

ప్రొద్దుటూరు.



కథానాయకునికే కాక కృత్తికర్త - నట ప్రేక్షక వర్గాలకు అందరికీ ఇలవేల్పుయిన
శ్రీ వేంకటేశ్వర పరబ్రహ్మ స్వరూపానికి మనసారా -

అంకితం



రామాయణము వేంకటనారాయణరాజు
ధర్మపత్ని రామాయణము వేంకట సుబ్బమ్మ

అభినందనము

చిరంజీవి వర్ధమానుడు ఆర్.వి. నారాయణరాజు రచించిన నందక విజయము నామూలాగ్రము పరిశీలించి చూచాను. నిజంగా అభినందించవలసినదే ఇతని కృషి ఇది పదహారంకములతో సాగిన ఒక పెద్ద నాటకం. పదహారు కళలతో వెలుగొందు చంద్రునిలాగా వెలుగొందుచున్న దీ కళాఖండం.

ప్రసిద్ధ భాగవతుడూ పదకవితా పితామహుడూ శ్రీమాన్ తాళ్ళపాక అన్నమాచార్యుల జీవిత చరిత్ర ఇందులోని కథావస్తువు. అయితే చరిత్ర కేవలం చరిత్రగానే వ్రాయలే దీ రచయిత. ఈ రచయితగాదు అసలు ఏ నాటక రచయితా అలా వ్రాయగూడదు, వ్రాయడు, ఎంతోకొంత మార్పులూ చేర్పులూ చేసినప్పుడే అందం, అదికూడా సప్రయోజనంగా ఉన్నప్పుడే నముచితం, తద్వారా రసికలోకానికొక గొప్ప సందేశ మిందివ్వడమే అందులోని ఔచిత్యం.

ఇది అసంత పద్మనాభరావు గారు కొంత ఇంతకుముందే సాధించారు. ఆయన రచించిన అన్నమాచార్య అనే నాటకం ఇలాంటి ఔచిత్యాన్ని పొందిన రచించిందే. ప్రస్తుతం మన రాజకూడ అదే పరపడిలో పయనించినాడు. అన్నమాచార్యుల కద్దరు భార్యలని చెప్పడం ఇతిహాసమైతే అందులో ఒకరు మొదట చేసుకొన్నదికాదు ఒక గాయని, నర్తకి, తిరుమలమ్మ కాలధర్మం చెందిన తరువాత అక్కమాంబ అనే ఈ గాయనిని, సంగ్రహించాడు. అన్నమయ్య - అని చెప్పడం ఒక మార్పు, మరొక ముఖ్యమైన మార్పు అన్నమయ్య పురందరదాసుల సమాగమం, ఇవి రెండు నారాయణరాజుకూడ అనుసరించాడు, తన నాటక నిర్మాణంలో.

ఒక రక్తుడైనవాడు భక్తుడుగా మారటానికి జీవితంలో ఏదోఒక ప్రబలమైన వ్యక్తి కారణమవుతుంటుంది. చాలావరకది ఒక సంస్కారవతి అయిన శ్రీ అయిఉంటుంది. తులసిదాసేమి-తుకారామేమి-విశ్వమంగళుడేమి-విప్రనారాయణుడేమి-ఇలాటి మహనీయుల చరిత్రమూస్తే మనకిది చక్కగా తార్కాణమవుతుంది, ఆకోవలోనే అన్నమయ్య జీవితం మలుపు తిరిగిందని చెప్పడంలో

అందముంది. భౌవిత్యముంది, అలాగే పురందరునిలాంటి సాటి భాగవతుడనంగీత కోవిదుడితో సమాగమంలోకూడా పరస్పరాభినందన, ఉదాత్తువినయోద సుగుణసంపత్తి ఎంతగానో వ్యక్తమవుతుంది. ఇవన్ని రచయిత దృష్టిలోవుండే ఈ నాటక సృష్టి చేశారు. దృష్టినిబట్టెగదా ఏ సృష్టి అయినా.

పోతే యీ రచయిత గద్యం పద్యం రెండూ చక్కగా సాగాయి, పాత్ర వితమైన నైలికూడా పాటించడం ఒక విశేషం. మరి పద్య రచన అన్వయ శ్లేశంమాత్రం లేక ఒక జీవనదిలా స్వచ్ఛంగా నడుస్తూపోయింది. చివరదా! రచయిత జాషువా జంధ్యాలలాంటి కవుల పద్యాలు వందలకొలది వల్లించినాడ అలాంటి రచనమీద ఎనలేని మక్కువ ఉన్నవాడు మరి. ఎక్కడికి పోతుందాసంస్కారం. తప్పకుండా అభివ్యక్తమవుతుంది. స్వీయ రచనలో - అలా అయిందికూడా.

పోతే అక్కడక్కడా అవకాశం దొరికినపుడల్లా అన్నవయ్య కీర్తలుదహరించడం మొకగొప్ప విశేషం. సంభాషణలకూడా నాటకంకాబట్టే నాదీర్ఘంగానే నిబంధించడం గమనింపదగిన విషయం, అంతేగాక పద్యాలలోగాని గద్యంలోగాని నడుమ నడుమ చోటుచేసుకున్న కీర్తనలలోగాని అనమయ్య పలుకుబడి. వానివెనకాల జాలువారే భక్తిభావం భగవత్సేవ-భాగవసేవా-దివ్యానుభూతే-ఇలాటి సాత్త్వికోదాత్త గంభీరమైన ఒకానొక పావరమణీయ వాతావరణం తుదివరకు పరిమళిస్తూనే ఉంది. చదివే శ్రోత మనస్సులనూ-నాటకం ప్రదర్శిస్తే చూచే ప్రేక్షకుల చక్షుస్సులనూ ఎంతగా పరిచరిస్తూనే ఉంది. ఇకనేను చెప్పడంకిన్నా మీరు చవిచూడడం మంచి ఆనారాయణుడి శ్రీ వేంకట నారాయణరాజుకు ప్రతిరోజు సాహిత్య నిబంధనలమీద మోజు నడలకుండా చేయాలని ఈనా తరాజు.



శ్రీ సలదాగు పాండురంగయ్య

ప్రొద్దుటూరు.

రిటైర్డ్ ప్రిన్సిపాలు,

6-10-95

శ్రీ మలయాళస్వామి ఓరియంటల్ కాలేజి,

నందకానందం

సాహిత్యంలో చాక్షుషానందానికి పతాక రూపకము, అది దృశ్యమేకాక సంగీతానుబంధంతో నృత్యసహితమైనపుడు ఉత్తమ లలితకళాస్వాదనం రాశి కట్టినట్లే. ఈ అన్నమాచార్యుల నాటకమట్టివి. నాయకుడే వాగ్గేయకారుడు కావడం అందుకు అందివచ్చిన, ఒక అనుకూలమైతే, రచయితకూడా వాగ్గేయకారుడే గాక నాటక కళాకారుడుగా నాటకరచయిత కావడం మరొక విశేషం. అంత కంటే నాటక దర్శకుడుకూడా కావడంతో ఈ అన్ని లలితకళలవలని ఆనంద మంతా నందకవిజయంగా బ్రహ్మానంద సహృదరంగా రూపొందింది.

ఆత్మోన్నతిని పంచేవాళ్ళు మహనీయులై తేవాళ్ళపేరే అవతారపురుషులు, అట్టివే ప్రత్యక్ష పరోక్ష మార్గాల్లో పురాణాలలో చెప్పబడినవి లెక్కకు ఇరవై ఒకటి, నిజానికి అనంతకొటి. భావుక సంభావ్యతగా నిరూపింపబడినపుడు కవితాకళకు కలిసిరానిదేముంది, కాగా అన్నమాచార్య చరిత్ర మహాతిహాసమైన చరిత్రకావడం కవి కలానికి కొంత కల్పనావకాశాన్ని ఇచ్చింది, అందు సంభావ్యతనేగాక భావితని ఆవశ్యకాన్ని గుర్తించుకోవడం కవి కళా కర్మయొక్క మర్మం. తెలుగులోని తొలినాదబ్రహ్మ యొక్క భక్తి-సాహితీ-సంగీతం అను త్రివేణి సంగమాన్ని అతని జీవితమనే జీవనదీ ప్రవాహంగా మలచిన అపర భగీరథులు శ్రీ రాజుగారు.

ఇప్పటికున్న రచనాధారాలతో తనకుతోచిన క్రొత్తతాడుగులతో కథను సర్వాంగ సంపూర్ణం, సమగ్రరససుందరంగా పండించినారు. కథా ప్రవృత్తి జానపదుల సంచి సూత్రం మొదలు మహామెరుపుల్లాంటి సూర్యబండ్రులు అయిన అన్నమాచార్య, పురందరులు శేషపర్యంతంపై కలుసుకోవడం వరకు శిఖరమెక్కింది-ఇది చారిత్రక సత్యమయినా, సంధాత విష్ణుముని కొంతవరకు కల్పనయైనా, యశోదమ్మగారి కలమాత్రంకాదు. కవిగారి వైష్ణవమాయ కారణం-కవిగారి పేరులో ఒక విష్ణువుగాదు. రూపాంతరాలైన ముగ్గురు మహావిష్ణువులున్నారు. (రామాయణం వేంకట నారాయణరాజుగారు) ఇక ఇందలి అన్న

మావార్య ద్వితీయపత్ని అక్కమ్మగారి ప్రవేశం కథానిర్మాణ సంకల్పార్థమే గాని వేరుగాదు, సరళభావ పరిమళాలతో పద్యసుమారు జాలువారినా అన్న మావార్య కీర్తనామకరందాలు మాత్రం సందర్భఉచితంగా ప్రేక్షకాశికి దివ్యానుభూతిని అందిస్తాయి.

మరొక సువర్ణావకాశం. ఇందుకొన్ని ముఖ్య రంగాలు ముక్తకాంకాలు లేక ఏకాంకికలు కావడం, ప్రయోగానుకూలమే అయింది, కాని నాయకపాత్ర ధారి మాత్రం కవివలె వాగ్దేయకారుడై యుండాలి, లేక తత్త్వముడో అయి వుండాలి, తప్పదుమరి.

మొత్తముమీద ఈ రంగ మందిరంలో ప్రేక్షకులకు సర్వకళా సామరస్య సారస్యం; దృశ్యశ్రవణాలకు, సంగీత సాహిత్యాలకు, పామర సంస్కారులకు, రక్తవిరక్తులకు, సాహచర్యానుభూతులకు సమభాగంగా సంతర్పణ జరిగింది. అట్టి రాజుగారి రచన, చదువుటలోగాదు, అది అడిచి ఆనందించాలి, నాయకుడు రచయిత అంతటివారుగా నటప్రేక్షకులు కావాలి, పనివేల శేషాచలవాసుని, ముప్పయివేల అన్నమయ్య కీర్తనలతో అనంతకోటి ప్రేక్షకులు ఊపాసింది తరించాలి.

చివరిమాట, వెంకన్న తెలుగుభక్తులలో రెండవ ఆణిముత్యం తరిగొండ వెంకమాంబ చరిత్ర నాటకంగా రాజుగారివేత ఒట్లే రంగమెక్కాలని ఆశిస్తున్నాను. భక్తులవలె తచ్చరిత్ర కారులును ధన్యులై.



జానమద్ది హనుమచ్ఛాస్త్రి M.A., B.Ed.,
(ఇంగ్లీషు, తెలుగు) ఇంగ్లీషు లెక్చరర్ (రిటైర్డ్)

క డ ప.
1-10-95

పదకవితా పితామహుడుగ, సంకీర్తనాచార్యుడుగ ప్రణతులందుకొన్న,
వాగ్దేయకారుడు, అన్నమాచార్యుడు ఆంధ్రులకారాధ్యుడు.

ఆ మహానీయుని జీవితమొక అద్భుత కావ్యం, అడిందల్లా ఆటగా,
పాడిందల్లా పాటగా జనామోదం పొందినవి అభక్త శిఖామణి రచించిన కీర్తనలు.

ఈ నాటకము రచించిన శ్రీ ఆర్.వి. నారాయణరాజుగారు వృత్తిరీత్యా
ఉపాధ్యాయుడు. నాటకరంగానుభవం కలవాడు, నాటకప్రయోక్త, దర్శకుడు
కూడా.

ఈ నాటకము సులభగ్రాహ్యమైన సంభాషణలతో భక్తి, శృంగార,
హాస్యరసభరితమై సాగినది. స్వయంగా రచించిన పద్యములు హృద్యంగా
ఉన్నవి. అన్నమయ్య కీర్తనలను సందర్భోచితంగా, నాటకమున వేర్చుట,
పసిడికి తావి అప్పినట్లున్నది. నాటకాంతమున అన్నమయ్య, పురందరదాసుల
సమాగమము పరస్పరం అభినందనలు, విష్ణుముని ఆశీస్సులందుకొను సన్ని
వేశము హృదయంగమంగావుంది.

ప్రదర్శనానుకూలముగా పవిత్రచరిత్రుడైన శ్రీ అన్నమయ్యగాథను.
నాటకంగా రచించిన శ్రీ నారాయణరాజు గారికి నాహర్దికాభివందనములు.



నా విన్నపం

“ధర్మసంస్థాపనార్థాయ సంభవామి యుగే యుగే” అన్ననుడి ప్రకారం వైకుంఠవాసుని అవతారములలో శ్రీ తాళ్ళపాక అన్నమాచార్యులుకూడా ఒకరని నామది తలంచితిని.

కడప జిల్లా వాసియైన యీ అన్నమాచార్యులవారు 15వ శతాబ్దమువారు. నందకాంశ సంభూతులు, తొలివాగ్గేయకారులు, సంగీత సాహిత్య వేదాంతాల పుట్ట, భక్తి వైరాగ్యాలను సంగమంగావించిన మహనీయులు. కన్నడ పురందర దాసుల సమకాలికులు, కలియుగ వైకుంఠం అతని సంవారం, శ్రీ వేంకటేశ్వరుడే అతని ఆరాధ్యదైవం, శ్రీహరి పాదమే తన పదం, తద్వైభవమే తన పదకవిత, అనిరంతర ధ్యానమే తన పదకవితా గానం. అతిపుటికి త్రికరణ శుద్ధి లభించింది, జీవన్ముక్తికై శ్రీహరియే అనుక్షణం ప్రత్యక్షంగా అత్మ సాక్షాత్కారం. అట్టి మహనీయులు పలికిన పలుకులే కీర్తనలై మనకు భక్తి సోపానాలై నాయి.

ఈ మహనీయుని జీవితాన్ని నాటకంగా వ్రాయాలని ప్రజలకు నాటకాల పై అభిలాష తగ్గిపోతూవున్న ఈ రోజుల్లో తెలిసికూడా తపన. స్వార్థం, పరమార్థం కలిసి వస్తుందని ఇంతకంటే మంచి కథ లేదని, కథ, నటన, సంగీతం సాహిత్యమనే నాలుగంగాలు నిండితే నాటకానికి కావలసిందేముంది, కొదువేముంది అని యీ నాటకం వ్రాయబూనితిని.

ఇందుకు తగిన ప్రమాణాలైన చారిత్రాంశములను శ్రీ అన్నమాచార్యుల చరిత్రను శ్రీ కామిశెట్టి శ్రీనివాసులుగారు, శ్రీ సముద్రాల లక్ష్మణయ్యగారు రచించిన వచన చరిత్రలను మరియు శ్రీ అనంత పద్మనాభరావుగారు రచించిన నాటకమును ఆధారంగా సేకరించాను, మూల సూత్రానికి భంగం కలుగకుండా యథోచితంగా కొన్ని కొన్ని మార్పులు చేర్పులు చేకూర్చక తప్పలేదు. పాత్రోచితభాష. పద్యాలు, మఱి శ్రీ తి. తి. దేవస్థానము శ్రీ అన్నమాచార్యుల ప్రాజ్ఞేక్రువారి సౌజన్యంతో వెలువడిన కీర్తనలు పొందుపరచితిని. మాటలు, విషయాలు యధామతి సంతరించాను, ముఖ్యంగా నాకున్న కొద్దిపాటి నాటకానుభవం దృష్టిలో నుంచుకొని ప్రదర్శనయోగ్యంగా ఉండాలనే ప్రయత్నించాను.

నా రచనను సరిచూడమని పూజ్యులు శ్రీ బండ్ర రమణయ్య గారికి ఇచ్చితిని. వారెంతో తృప్తిగా చూచిరి. తరువాత శ్రీ సలదాగు పాండురంగయ్య (ఓరియంటల్ కాలేజీ ప్రిన్సిపాల్) గారికి చూపితిని వారు అదరంగా అప్యాయతగా నా రచనను చూచిరి, తనకు తోచిన సలహాలను నాకందించిరి, వారికి నా కళాభివందనములు.

ఒహుభాషాకోవిద, సాహిత్య తత్త్వవిశారద శ్రీ యల్లంరాజు శ్రీనివాస రావు గారికి చూపితిని. వారి అభిప్రాయములను తెలియజేయమంటిని. వారు సహృదయంతో అభినందించి వ్రాతలో అభినందనకూడా తెలియజేసిరి, వారికి నా హృదయ పూర్వక అభివాదములు.

అట్లే తమ అమూల్య అభిప్రాయము నందిచ్చిన సుప్రసిద్ధ సాహితీ వేత్తలు శ్రీ జానమద్ది హనుమచ్ఛాస్త్రిల వారికి కృతజ్ఞతలు.

ఈ పుస్తక ముద్రణకు తమ హిందూమత పునరుద్ధరణ కార్యక్రమం లోని భాగంగా అర్హ ధర్మప్రచారపరిషత్తు పుస్తకముద్రణ విభాగ సహాయముగా ఆర్థిక సాయమందిచ్చిన శ్రీ తిరుమల తిరుపతి దేవస్థానం వారికి అనేకానేక హార్దిక కృతజ్ఞతలు.

ఈ దేవస్థాన ఆర్థికసాయ మందుటలో సహకరించిన శ్రీ జూటూరు రమణయ్య గారికి అభివందనములు.

మరికొంత విరాళమిచ్చిన నంద్యాల వాస్తవ్యులు. సుజలా ప్రైవేటు (Pvt. Ltd,) ప్రొఫ్రయిటరు శ్రీ S P. Y, రెడ్డి (B.E. Mech.) గారికి నా హృదయపూర్వక సమస్సులు.

ఈ పుస్తకము నిట్లు సర్వాంగ సుందరంగా అచ్చు వేయించి యిచ్చిన ప్రొద్దుటూరు శ్రీ వివేకానంద క్లాత్ మార్కెట్ లోని సిటి ప్రింటర్స్ ప్రొఫ్రయిటరు గారికి అభివందనములు.

ఈ నా రచన నాటక సమాజములవారికి, నటులకు, సహృదయులకు నచ్చగలదని పురుషోత్తమునికి ఒక పూజా పుష్పంగా సమర్పించుచున్నాను.

రామాయణం వేంకట నారాయణరాజు,
ప్రొద్దుటూరు. తేది: 8-10-95

నందక విజయము లేక శ్రీ అన్నమాచార్య చరిత్ర

అను ఈ పవిత్రమైన నాటక రాజమును శ్రీ వేంకటేశ్వర బాలభారతీ నాట్యమండలి ప్రొద్దుటూరువారు ప్రప్రథమముగా ప్రదర్శనచేయు భాగ్యమును అనుమతించిన రచయిత, దర్శకులు అయిన మా గురువుగారు

శ్రీ ఆర్.వి. నారాయణరాజు గారికి

మా హృదయపూర్వక కళాభివందనములు

ఇందలి పాత్రలు - పాత్రధారులు

వేంకటేశ్వరస్వామి :	జి. జయరామిరెడ్డి (దొరసానిపల్లె)
అన్నమాచార్యులు :	ఎ.వి. శేషఫణిశర్మ (భాగవతార్)
విష్ణుముని (వేంకటేశ్వరుని భక్తుడు) :	డి.వి. రామరాజు
నరసింహరాయలు (రాజు) :	పి.సి. సుబ్బరాయుడు (దొరసానిపల్లె)
నరసింహరాయలు మంత్రి :	బి. సుబ్బారావు
పురందరదాసు (పాండురంగని భక్తుడు) :	హులం బాలరాజు
పెద్దవెంకయ్య :	జి. జయరామిరెడ్డి (టౌన్ బ్యాంక్)
కేశవయ్య :	జి. సి. కేశవాచారి
లింగమయ్య :	వి. సుబ్రహ్మణ్యాచారి
సూరి (తిరుపతి యాత్రికుడు) :	వంగమూరు గురప్పసాగర్
హరిదాసు (వేంకటేశ్వర భక్తుడు) :	ఆర్.వి. జయదేవవర్మ
పురుషుడు (వేంకటేశ్వరుని మారువేషం)	కె. నాగేశ్వరరావు
బ్రాహ్మణుడు (వేంకటేశ్వరుని మారువేషం)	
చిన్న అన్నమయ్య :	ఆర్. పూర్ణచంద్రవర్మ (10 సం॥ల బాలుడు)
చిన్న వెంకయ్య :	ఆర్. తేజస్వరూపవర్మ (10 సం॥ల బాలుడు)

-: స్త్రీలు :-

అలిమేలుమంగమ్మ :	శ్రీమతి అరుణకుమారి (నంద్యాల)
లక్కమాంబ (అన్నమయ్య తల్లి) :	కె. పద్మనాభరెడ్డి
తిరుమలాంబ (అన్నమయ్య మొదటి భార్య) :	శ్రీమతి ఆర్. నిర్మలాదేవి (నంద్యాల)
అక్కమాంబ (అన్నమయ్య రెండవ భార్య) :	
చుక్క (తిరుమల యాత్రికురాలు) :	శ్రీమతి సరోజాదేవి, నంద్యాల

నందక విజయము

(అన్నమాచార్య చరిత్ర)

మొదటి సీను

[అలిమేలు మంగమ్మ ధ్యానంలో ఉంటుంది తెరలో శాంతాకారం శ్లోకం
వినపడుతూ వుంటుంది తెరతెరువబడుతుంది] (తెరలో)

శ్లో॥ శాంతాకారం భుజగశయనం పద్మనాభం సురేశం
విశ్వాకారం గగననదృశం మేఘవర్ణం శుభాంగం
లక్ష్మీకాంతం కమలనయనమ్ యోగిహృద్ధ్యానగమ్యం
వందే విష్ణుం భవభయహరం సర్వలోకైకనాథం

అలి : (కళ్ళు మూసికొని ధ్యానంలోనుండును)

వేంక : (ప్రవేశించి) (చిరునగవున సమీపించి)

శ్రీదేవీ! నిను గొల్చి యాయిలను నీచే దీవెనల్ పొందగా,
నేదీనుం డెట దీక్షలో నిలిచెనో? యే యార్తి దానుండెనో?
యీ దీనుండిటు నీదు ప్రేమకును, వేయింజావి యర్థించెనే
లేదాయెన్ గద యొర్పు నాకు సఖియా లేశంబునున్! బ్రోవవే.

(పరికించి) ప్రేయసీ! ఎవరికై ఈ ధ్యానము?

అలి : (కళ్ళువిప్పి) ప్రభూ! ఈ అలిమేలుమంగ ఎవరిని గురించి ధ్యానించును?

వేంక : నాకు తెలుసు. ఏభక్తుడో నిన్ను తలచుకొని వుంటాడు!

అలి : స్వామీ! మీరు భక్తులపాలిటి కల్పతరువని చిరుదము బొందిన దేవులు
(అలోచించి) కాని

వేంక : కాని, ఈ సందేహమేల? వచింపుము-

అలి : ప్రక్కన అందాల రాణిని ఉంచుకున్నావు గదా? ఇక ఆమెతో ముచ్చట, అముచ్చటలో భక్తుల పిలుపు-తమకు - - -

వేంక : నీఅడబుద్ధి పోనిచ్చిన దానవు కావు, ఇప్పుడు నీవు నీమనసున నన్ను తలచితివా? ఇంకనూ నీతలపు పూర్తికాలేదు! నీముందు నిలచితిని అటు కాదులే! ప్రక్కన నిలిచి నీకొంగు పట్టుకొని వుండాలనినీకోరిక. సరియే! ఉందామనుకుంటెభీష్మించి నాకుదూరముగా వచ్చి నిలచిన మహాలక్ష్మివి. కాని, యిప్పుడు నీకేమి తక్కువని యీ నిష్ఠూర వాక్యములు? ఎల్లవేళల నీదాపుననే ఉండును-అంతియేగా!

అలి : స్వామీ! యీ నయగారపు పలుకులు తరువాత, తమరు యిప్పుడు ఇక్కడ వచ్చిన కారణమేమో?

వేంక : (నవ్వి) బావుంది. తమరెందుకు నన్ను ధ్యానించారో? అందుకే!

అలి : అది మీపురుషుల నైజము-ఎటుపోతుంది?

వేంక : నిజము-మానైజము ఎటుపోతుంది? అర్ధాంగుల ననుసరించి నడచుకో వడం-అదియునుగాక ప్రపంచమున శ్రీమూర్తిని ప్రేమించినట్లు ప్రకృతిలో మరెవ్వరిని, ఏవస్తువులను సైతము ఎవ్వరును ప్రేమించరు

అలి : ఎందుకో?

వేంక : ఎందుకా! (కొగిలించుకొని, ముద్దు పెట్టుకొనబోవును.)

అలి : ఆగండి! ఇందుకా? (కొగిలి నుండి దూరముగా పోవును)

వేంక : అలివేలా! నీకు తెలియదా?

విధియును శ్రీని నందముగ వేడుకతోడుత సృష్టిసేసె, న
య్యది ప్రకృతిన్ జెలంగు సౌభగంతయు ప్రోగొనరించుటే గదా,
కదలిన నాడినన్ గనుల గాంచిన లోకము ముగ్ధమౌట యా
మదనుడు సర్వులన్ మరుల వత్తున ముంచును శ్రీని గాంచినన్

కావున ప్రకృతిలో శ్రీని మించిన అందము మరి ఎక్కడనూ లేదు, పైగా శ్రీ శక్తి స్వరూపిణి, ఆ శక్తికి ప్రపంచ మంతయు వశమై పోవలసిందే! అట్టి శక్తిని ఆరాధించి, అనందమున నోలలాడించు పురుషుడు ఎంత శక్తిమంతుడో ఆలోచించు.

అలి : (ముచ్చటగా నమిపించి) ప్రభూ! మీమాటల చతురత చాలా శ్లాఘనీయము. మీరన్నమాట నిజము. ప్రపంచమున శ్రీశక్తి గొప్పది, కాని శక్తి స్వరూపిణిని తాము సృష్టించి అసృష్టినే ప్రేమించటం చాలావిచిత్రం

వేంక: దేవీ! అది సృష్టినైజము, అటు ఒకరినొకరు ప్రేమించకున్న సృష్టి నశించిపోవును

అలి: అవును, ఒకరి నొకరు ప్రేమించడం సృష్టినైజమని అంటున్నారే కాని మీరు సృష్టిని ప్రేమించడం లేదని నేతలంతును

వేంక: మంగా! నాగురించి ఎప్పుడూ నీతలంపు అంతే!

అలి: స్వామీ! నన్నుగురించి కూడా మీతలంపు అంతేగా!

వేంక: అలిమేలూ! నీవేదో నర్మగర్భితముగా మాట్లాడుచున్నావు.

అలి: మీరు బహుభార్యాలోలురై సంబరించుటచే నావాక్యములు మీకు నర్మ గర్భితముగానె తోచుచుండును

వేంక: అలిమేలుమంగా! నీవు నన్ను ధ్యానించడం నేనురావడం ఇదినేరమా?

అలి: స్వామీ! నేను మిమ్ము ధ్యానించడం మీకు వినిపించింది కాని భక్తుల మొరలు అవేదనలు, మీకు వినిపించవా? మీరు సర్వాంతర్యాములు కారా?

వేంక: (అలోచనగా) దేవీ! ఇప్పుడు నీవడుగుచున్నది. తాళపాక అన్నమయ్యను గురించేనా?

అలి: అవును-

మను నారాయణసూరి లక్ష్మమయు మిమ్మున్ గొల్వగా వారికిన్
తన ఖడ్గంబగు నందకాంశమున నుత్పన్నుండు నాబాలుడే
నిను ప్రార్థించెను అన్నమయ్య వినవో నీకేల విన్పింపదో
చను! వేవేగమె తాళపాకకును నా స్వామీ! మిమున్ గోరెదన్

వేంక: (చిరునగవున) నన్నేకాదు. నిన్నుకూడా! ఆ బాలుడు ధ్యానించు చున్నాడు

అలి: స్వామీ! నిన్ను నన్ను అను భేదమేల? ముందాబాలుని అటునుంచి కదిలించాలి, అతడు కారణ జన్ముడు తానెంతో లోకోపకారి-భక్తియను నది యీయుగమున అతని మూలముననే ప్రచారము కావలయును కావున మన మాభక్తుని దర్శించి తగిన సాయము చేయాలి

వేంక: మంగా! నీవు ఆజ్ఞచేయుటయు, నేను అంగీకరించకుండుటయునా? ఇర్వురము కలిసియే వెళ్ళుదము పదా?

అలి : సంతోషము

(ఇర్వురు నిష్క్రమింతురు)

(తెరవ్రాలును)

రెండవసీను

(బయలుప్రదేశం, పైరుగల చేనిలో)

అన్న : (తెగిన ఎడమచేతి చిటికెనవేలును పట్టుకొని రక్తం కార్చుకుంటు బాధతో ప్రవేశం) అబ్బా! ఎంతబాధ! ఎంతరక్తం కారిపోతూందో, ఏడు కొండలవాడా! తల్లీ! అలిమేలుమంగమ్మా! మీదానునిపై కరుణలేదా! (బాధగాకూర్చును)

వేంక : వరే! అన్నమయ్యా! అన్నమయ్యా! (తెరలోనుంచి పిలుచుచు ప్రవేశించి) పశువులకు మేతకోయకుండా అదేమిటిరా! ఇక్కడ కూర్చున్నావు? (సమీపించి వ్రేలికి కారుచున్న రక్తం చూచి) అయ్యో! ఏమిటీరక్తం, ఏమి జరిగిందిరా! (అన్నమయ్య చేతివ్రేలిని చూస్తూ దగ్గరగా కూర్చును)

అన్న : (బాధగా) ఏమి జరిగింది కొడవలితో గడ్డిని కోస్తూ, వ్రేలినికూడా కోసు కున్నాను, అబ్బా! అబ్బా! (బాధపడును)

వేంక : వరే! "చిత్తం శివునిమీద భక్తి పరులమీద" అన్నట్లు, నీవేదో ఆలోచిస్తూ వళ్ళు తెలియక ప్రవర్తించినందుకు తగిన శిక్ష అనుభవిస్తున్నావు (తలకు చుట్టుకొన్న పంజను తీసి వింపి వ్రేలునకు కట్టుకడుతూ) ఎంత రక్తం కారి పోయిందో యేమో బాగా తెంచుకున్నావు

అన్న : అవును బాగా తెంచుకున్నాను.

వేంక : వరే! పనిచేసే వేళలో పరధ్యాన మేమిటిరా? నీ పరధ్యాన మేమిటో పూర్తి చేసికొని పనిచేయరా! నీ పద్ధతి నాకేమీ బోధపడదు-

అన్న : నాపద్ధతి ఎవరికీ బోధపడదు, అయినా యీనాడు లేచిన వేళేమిటో అన్ని అట్టే జరుగుతున్నాయి పొద్దున్నే ఎవరి ముఖం చూశానో - -

వేంక : ఎవరిముఖం చూడనక్కరలేదు. నీకు చిత్తం సరిగ్గా ఉండక యీపని చేసుకున్నావు



అన్న : అబ్బా! ఎంత బాధ, ఎంత రక్తం కారిపోతూందో
 ఏడుకొండలవాడా, తల్లీ! అలిమేలు మంగమ్మా!
 మీ దాసునిపై కరుణలేదా.

వేంక : వరే అన్నమయ్యా. అన్నమయ్యా: పశువులకు మేత
 కోయకుండా! అదేమిరా! ఇక్కడ కూర్చున్నావు.
 అయ్యో ఏమిటి రక్తం - ఏమి జరిగిందిరా.

అన్న: అవునురా! నీవన్నమాట నిజమే. చిత్తం సరిలేకనే రాత్రంతా జాగరణచేసి తెల్లవారు జామున నిద్రపోయాను. మా ఇంటి ప్రక్కనున్న బసవయ్య మామగారు తిరుపతికి వెళ్ళిపోయాడు, ఇప్పుడు వ్రేలు తెంచుకున్నాను, అంతా అయోమయంగా ఉంది

వెంక: అయోమయమేమిటి? వారు తిరుపతికి వెళితే నీకెందుకురా బాధ? నీకూ తిరుపతికి వెళ్ళాలని బుద్ధివుంటే పోకూడదూ?

అన్న: వెళ్ళాలనే కోరిక, ఎన్నో యేళ్ళగా నన్ను పట్టి పీడిస్తూనే వుంది

వెంక: మరి వెళ్ళకూడదూ?

అన్న: బసవయ్య మామగారినేమో అడిగాను "నేనూవస్తాను మామయ్యా" అని ఆయనేమో "వస్తువులేవోయ్" అన్నాడు. ఆయన భార్య పార్వతమ్మ అత్తగారేమో "అల్లుడా! మీ అమ్మను నాన్నను అడిగావా నాయనా" అంది. "లేదత్తయ్యా!" అన్నాను! "అమ్మో! నాయనోయ్ మేము నిన్ను తిరుపతికి తీసుకెలితే మీ అమ్మ నాన్న వదినే, మమ్ము యీవూళ్లో బ్రతుకనిస్తారా!" అంది పైగా ఇంట్లోని చాకిరి ఎవరు చేస్తారు? అందుకై నీవు మావెంట రావద్దు తండ్రీ!" అన్నారు. కాని నేను మాత్రం ఎలాగైనా వారివెంట వెళ్ళాలని తెల్లవారేదాక వారింటికి కావలి కొప్పున్నాను. తెల్లవారుజామున నాకు తెలియకుండానే నిద్దుర వచ్చింది, తెల్లవారి లేచి చూచే సరికి వారులేరు, అదేబాధ-

వెంక: ఒరే! అన్నయ్యా! నాకు తెలియక అడుగుతాను-బండంత చాకిరి ఇంట్లో పెట్టుకొని నీవు తిరుపతికి వెళితే! యీచాకిరి ఎవరు చేస్తారూ? చెప్పు? అమ్మా! నాన్నా! చూస్తామా: ముసలి వాళ్ళయి పోయారు, ఇక అన్నగారంటే పైపనులు చూసుకోవాలి; ఇక వదినెగారంటే, ఇంట్లో వంటలు వార్చులు చూసుకోవాలి అలోచించుకో నీవే

అన్న: (ఓట్టూర్చి) అవునురా! వెంకయ్యా! నీవు చెప్పేది చాలా బాగుంది. కాని నాకు పదుపు సంద్యలు సరిగా రాకపోయే. తుదకు కేశవనామాలుకూడా సరిగ రాకపోయే బ్రాహ్మణ కులములో పుట్టి పదుపురాని వెధవ నై పోయాను. ఎప్పుడూ పొలము గొడ్డు, ఇల్లు - - ఇట్టి నాకు తిరుపతికెళ్ళి ఆ వేంకటేశ్వరుని చూచే భాగ్యంకూడా లేకపోయింది; వేంకటేశ్వరా! నా ఆవేదన నీకు నేనెట్లు తెలియజేయాలో నాకు తెలిసిరావడం లేదు స్వామీ! ప్రాణాలుండగా నేమిమ్ము చూడగలుగుతానో లేదో

వేంక: ఒరే! అన్నమయ్యా! నాకు తెలియకడుగుతాను అంతా నీవెరిగాని, ఆ
స్వామిని చూడకపోతే వచ్చిన నష్టమేముందిరా? అంత బాధపడతావు?
అన్న: ఆ తిరుపతి దేవుడు మా ఇంటి దేవుడురా! పైగా నాకు ఆ దేవుడంటే
యెంతో యిష్టం

వేంక: ఈ పిచ్చి ఆలోచనలన్నీ వదలి పదా. నేను గడ్డి కోసిపెడతాను-తీసికొని
వత్తువు. ఆనోరులేని గొడ్లు పాపం పస్తుపడుకొంటాయి, వాటిపాపం
మనకెందుకు (లేచును)

అన్న: అవును వెంకయ్యా! నా బాధతో నేనిబే ఘంటె ఆ నోరు లేని పశువుల
పాపం నాకే, పదా వెళుదాము. (లేచును)

వేంక: (ముందు నిష్క్రమించును)

అన్న: (పోబోవు చుండును)

(తెరలో పాట వినిపించును)

.... పాట

గోవిందా - గోవిందా గోవిందయంచని

గొంతెత్తి పాడవె ఓమనసా

గోవిందాయని నీమదితలచిన

కోరికలెల్ల తీరును మనసా ॥

గో॥

(మారువేషముల అలిమేలు మంగమ్మ, వేంకటేశ్వరులు ప్రవేశం)

శ్రీ: గోవిందా! గోవిందా - గోవింద

పు: ఏడుకొండలవాడా - గోవిందా గోవింద

అన్న: (అశ్చర్యముతో చేతులు జోటించి నిలిచి వారు వచ్చే వైపు చూస్తూ
వుండును)

పు: యే వేంకటరమణా!

శ్రీ: గోవిందా! గోవింద

పు: ఆపద మొక్కులవాడా!

శ్రీ: గోవిందా! గోవింద

పు: అడుగడుగు దండాలవాడా!

శ్రీ: గోవిందా! గోవింద

అన్న: అయ్యా! నమస్కారము మీరెక్కడికి వెళ్ళుతున్నారు?

పు: నాయనా! తిరుపతి వేంకటేశ్వరుని కొండకు వెళ్ళుచున్నాము

అన్న: (అనందమున చేతులు జోడించి) అయ్యా! మీరెంత పుణ్యాత్ములు

స్త్రీ: కుమారా! తిరుపతికొండ కెళ్ళువారందరూ, పుణ్యాత్ములే

అన్న: తల్లీ! ఆ తిరుమలవాసుని మీరింతకు మునుపు చూచియుంటారా?

పు: నాయనా! మేము ఆస్వామిని నిత్యము స్మరణ చేయుచుందుము, అందుచే ఆ వేంకటేశ్వరులు, అలిమేలుమంగమ్మా, నిత్యమూ మాకు కనిపిస్తూనే వుంటారు

అన్న: స్వామీ! మీరెంత ధన్యులు! మాబోజీవారికి ఆభాగ్యమెట్లుగలుగును?

స్త్రీ: కుమారా! నీకంత కోరికయున్న, ఒకమారు తిరుపతివెళ్ళి, ఆ శ్రీవేంకటేశ్వరుని; అలిమేలు మంగమ్మను, దర్శించి రమ్ము.

అన్న: తల్లీ! ఎంతమాట, ఎంతమాట! ఇంటిలో ముసలి తల్లి దండ్రులు, అన్న వదినెలు నేను లేకపోయిన ఇంటిలోని పనులు ఎక్కడివక్కడె అగి పోవును అందుకై ఎన్నోఎళ్ళగా శ్రీ వేంకటేశ్వరులను, అలిమేలుమంగమ్మను, చూడవలె ననెడి కోరిక దినదినమునాలో పుట్టి పచ్చుచున్నది, తల్లీ! యిక యీజీవితమున కింతే! కాని! ఏదో ఆ శ్రీనివాసుని కృప నాపై కలిగితే: చెప్పలేను.

పు: కుమారా! జీవితాంతము, స్వామిని చూడవలెనన్న కోర్కెతో ఎట్లు నిలువ గలవు? ప్రతివారును: ఇల్లు, వాకిలి తల్లిదండ్రులు, అన్న వదినెలు లేక యుండరు! నీకు స్వామికంటె, ఇల్లువాకిలి, తల్లిదండ్రులు, అన్నవదినె లే, ఎక్కువయిన, ఇక దైవచింత మాని నిశ్చింతగా నీపనులపై నీవు జాగరూకుడవై యుండుము, మేము, నితో కాలము గడుపుటకు రాలేదు. మా ఏడుకొండల వేంకటరమణుని చూచి అనందింప బోవుచున్నాము నాయనా! పోయివత్తుము

అన్న: (నిస్పృహతో) అయ్యా! తమరు తిరుపతికి ఎన్నిదినాలకు వెళ్ళగలరు

పు: కుమారా! భిక్షకులము యిష్టము వచ్చినచోట అగుతూ వెళుతుంటాము (పరికించి) నాయనా! యేల చింతాక్రాంతుడవై యుంటివి?

అన్న: స్వామీ! ఏమని తెల్పుదును! ఒక్కతూరైనా ఆ వేంకటేశ్వరుని అలిమేలుమంగమ్మను చూడాలని, అన్న మమకారం నన్ను ఒక్కబోట నిలువ నీయకున్నది.

శ్రీ : పుత్రకా! ఆ మమకారాన్ని చంపుకోకు; స్వామిని దర్శించిన నీమనో
బాధలు పోవును; కావున త్వరగా యీ బంధాలను తెంచుకొని; తిరుపతి
దేవుని దర్శించుటకు ప్రయత్నించు: వస్తాము నాయనా! ఏడుకొండల
వాడా! గోవిందా, గోవింద

పు
శ్రీ } (నిష్క్రమింతురు)

పు : (తెరలో) వడ్డికాసులవాడా!

శ్రీ : (తెరలో) గోవిందా! గోవింద

పు : (తెరలో) అవద మొక్కులవాడా

శ్రీ : (తెరలో) గోవిందా! గోవింద

అన్న : (నిశ్చేష్టుడై వారు వెళ్ళిన వైపు చూచుచుండును)

(నిట్టూర్చి) అవును బసవయ్య మామగారు, పార్వతమ్మ అత్తగారు,
తిరుపతికి యింతకు మునుపే వెళ్ళారుగదా! నేనూ, వారివెంట వెళ్ళాలి
అనుకున్నాను - - - మనసులో మమకారాన్ని చంపుకోలేను; ఏమి
చేయాలి (అలోచించి) ఏనాడో ఒకనాడు, ఇంటిపైనున్న మమకారాన్ని
విడిచి, స్వామిని చూడను వెళ్ళాలి? యీ నాడే ఆపని చేస్తే? పైగా
బసవయ్య మామగారు తోడుగా వుంటారు. త్వరగా వెలితే? (మాన
ముగా అలోచన జేసి) ఇదే నా నిష్ణాయం! ఇదే మంచి సమయం,
అలన్యం చేసితివా? బసవయ్య మామగారు దూరమైపోతారు; నేను
వంటరివాడనై పోతాను: వెంకటేశ్వరా; ఏడుకొండలవాడా! గోవిందా!
గోవింద (చేతులు జోడించి నిష్క్రమించును) (తెరవ్రాలును)





వేంక : పాపం అన్నమయ్య, నాపై భక్తిచే ఇల్లు వదలి నన్ను
 చూడ పయనమై ఈ అరణ్యమున, భీతచేతస్కుడై నడువ
 లేక, నడచుచున్నాడు, ఈతనికి బ్రాహ్మణ వేషమున
 కొంతతోడుగానుండి ఈ అరణ్యమునుదాటింతునుగాక.

మూడవ సీను

(అరణ్యము)

అన్న: (ప్రవేశము) ఇదేమిటి? ఎంత నడిచినా బసవయ్య మామగారు కనిపించడం లేదు, మార్గమున ప్రయాణీకు లెవ్వరూ, ఎదురగుట లేదు, ఈ అరణ్యం చాలా భయంకరంగా కనిపిస్తున్నది, ఈ అడవి ఇంకా ఎంత దూరమో! తెలియదు. (నిట్టూర్చి) వేంకటేశ్వరా! ఇంత భయంకరమైన అడవిలో నీ కొండకు దారికలదని, నాకు తెలియదు; స్వామీ! అడుగడుగునకు భయము, అందుచే ముందునకు నడువలేక పోతున్నాను (దిక్కులుజూచి భయమున)

శ్రీ రమణీశ, నిన్నుగన వింతయు గల్గిటు వచ్చినాడ; ఈ ఘోరవనిన్ భయంబునగు; క్రూరమృగంబుల బారి తప్పి నే చేరుదు నెట్లు? నీకడకు వింతిలి యిప్పుడు లాభమేమి? నే నేరక చేసితింతపని; నీవె యికన్ ననుభ్రోవు మయ్యరో! స్వామీ! వేంకటరమణా: ఎడుకొండలపైనున్న దేవా! ఇంక నేనెటు పోవాలో తెలియకున్నది (భయమున దిక్కులు చూచుకుంటూ నిష్క్రమించును)

వేంక: (ప్రవేశించి) పాపం అన్నమయ్య, నాపై భక్తి చే ఇల్లు వదలి నన్ను చూడ పయనమై ఈ అరణ్యమున భీతచేతస్కుడై, నడువలేక నడచుచున్నాడు. ఈతనికి బ్రాహ్మణ వేషమున కొంత తోడుగానుండి ఈ అరణ్యమును దాటింతునుగాక (నిష్క్రమించును)

అన్న: (భయమున దిక్కులు చూచుకుంటు ప్రవేశము) ముందునకు నడువ ధైర్యము చాలకున్నదే? వేంకటేశ్వరా! (వెనుకకు తిరిగి చూచును) అమ్మయ్యా! ఎవరో వచ్చుచున్నారు కొంత భయము తీరినది

బ్రా: (ప్రవేశము)

అన్న: (అనందమున) స్వామీ! నమస్కారము

బ్రా: దీర్ఘాయుష్మాన్ భవ! కుమారా! చిన్నవాడవు ఈ భయంకరాటవిని వంట రిగా, ఎక్కడకు వెళ్ళుచున్నావయ్యా!

అన్న: స్వామీ! తిరుమలేశని దర్శింప కోరిక గలిగి బయలుదేరితిని కాని దారి యింత భయంకరముగా నుండునని, నాకు ముందు తెలిసినది కాదు,

సూరి: (విరగబడి నవ్వి) వరె వరె వరె? నీల్లు పోసుకోవడమంటె; గరబవతన్న
మాట, సుక్కె యీ మాట నాకు ముందే సెప్పింటె; యీ పాటికి మనం
కొండకి యెన్నితూల్లు యెల్లివుండేవాల్లమో! సరే: లే! నడూ! (లేవబోతూ)
అమా! అమా! (లేవబోయి కూలబడును)

చుక్క: (చేయి పట్టుకొని లేపుచు)

♦ పాట ♦

లెగు లెగు నాసోమె ఓమామ సూరి
యంకన్న కొండనెక్కి వత్తాము పదసామె
పిల్ల తిత్తాడంట పియముతో మొక్కుంటె
తలనీలా లిత్తేను తల్లు లొతారంట
బంగారు కోనేట్లో బత్తితో మునిగితేను
బంగారంలాంటి బిడ్డ మనకే పుడ్తాడరో

||లే||

||లే||

సూరి: (బాదగా) కొండ నెక్కిలేను,

అమ! అమ!

కొడుకేమొ కావాలి

సుక్కే సుక్కే (లేవబోతూ)

అండగానూ వుంటె కొండా నెక్కుతానె

ఓసోమే ఓసోమే (చేయిబాపుతూ)

యీ కొండపై నీవు ఎందుకుండావయ్య

చుక్క: (బలవంతాన చేయి పట్టుకొని లేపును)

సూరి: ఉండుండు లాగాకె ఉడుదుడుకు సేయాకు,

గోవిందా! గోవింద (లేచును)

చుక్క: అద్దిరా! నాసామి; సామినే తల్చుకోర

గోవింద ఆంటేను గొప్పబల మొత్తాచి

ఓసామె నీపేల్లు యెన్నో వుండాయంట

యేడు కొండలసామి యెరుగమే ఆ పేల్లు

మాకూ రావూ సోమే గోవిందా! అంటాము

||లే||

గోవిందా! అను

సూరి: అంటున్నా: గోవిందా! గోవింద (ఇరువురు నిష్క్రమింతురు)(లై టాఫ్
(కోండలసీమ వేయాలి) (లై టాఫ్)

అన్న: (ప్రవేశించి) అబ్బా! యీ మహనీయుని నెలవు యింకా ఎంత దూరమో? ఎంత నడచినా. స్వామిని సమీపింపలేక పోవుచున్నాను? నడచి నడచి నాశక్తి సన్నగిల్లినది. (ప్రయాసగా) స్వామీ! యిక సేనడువలేను (మెల్లగా కూర్చుంటూ) ఏడుకొండలవాడా. **సేకొండ** నెక్కుటకు నాకు శక్తిని ప్రసాదించు: దేవా; శక్తిని ప్రసాదించు; (నిట్టూర్చి కొంతసేపు వుండి మెల్లగలేచి నిలిచి)

* పాట *

దేవా!

ఇక ఎంత దూరమో నీగమ్య మయ్యా
సేనడువ లేనయ్య అలసీ పోతీనయ్యా -
కొండలెన్నో దాటి మండుటెండాలోన
అండాఅపూ లేక తిండితీర్థము లేక
మొండినయ్యా నేను ఎండునాల్కా తోటి
కొండలరాయా నీ అండా వేరగలేను
గగనాన ఉన్నట్టి గరుడాదిపైన
గరుడవాహన నీ గమ్య మున్నారయ్యా
ఆయాస మధికమై అడుగు నడువాలేను
అమ్మ! అలిమేలమ్మ అదరించుము తల్లి
కన్నుల మైకము క్రమ్యేనమ్మా నాకు
కానరావూ కనులు కదల లేనమ్మా
కాపాడు మాయమ్మ కరుణతో మంగమ్మ

ఇక॥

ఇక॥

ఇక॥

ఇక॥

(అయాసతో) స్వామీ! వేంకటేశ్వరా? ఏమిటి పరీక్ష (మెల్లగ కూర్చుంటూ) నా శరీరము క్షణ క్షణమునకు బరువై మోయలేక పోతున్నాను, వేంకటరమణా! అలిమేలుమంగమ్మా! (మెల్లగ పండుకొనును)

అలి : (ప్రవేశించును) అయ్యో! యీ బాలుడు బాగా అలసి మూర్ఛిలిపోయినాడు, పాపం! ప్రయాణ మైనది మొదటి **కొండ** వెరకు నిద్రలేదు; ఆహారములేదు; పచ్చి మంచినీరుకూడా ముట్టలేదు; ఏమి! ఈతని దీక్ష:

ముసలి వేషమున యీతనికి సేదతీర్చెదను

(లై టాప్)

(అలిమేలుమంగ నిష్క్రమించి ముసలవ్వ వేషమున నీటివెంబు, తంబుర, కాళ్ళగజ్జయుల్లు, చిటీకెలు మకుటముతో ప్రవేశించును)

అవ్వ: (అన్నమయ్య వద్ద కూర్చుని, అన్నమయ్య తలను తన ఒడిలో యుంచుకొని, నీళ్ళతో ముఖము తుడిచి తనపైటతో ముఖము తుడుచును)

అన్న: (మెల్లగ కన్నులు విప్పి చూచి) ఇప్పుడు నేకన్నెడ నున్నాను?

అవ్వ: నావొడిలో కుమారా! కొంచెము, నీరు త్రాగు; నాయనా! (నీళ్లు తాపును)

అన్న: (నీరు త్రాగి మెల్లగ లేచి కూర్చుని పరికించి) అమ్మా! మీరెవరో! పూజ్యురాలవుగా నున్నావు! అలసిపోయిన నన్ను అప్యాయతగా తమ ఒడిలో ఉంచుకొని, సేదతీర్చిన తల్లివి! నీచేతి నీళ్లు నా కిప్పుడు అమ్మ తము తల్లీ! కానీ, నీ మూలమున నాదీక్ష భగ్నుమైపోయినది (చెంపను చేయియుంచుకొనును)

అవ్వ: (అశ్చర్యమున) దీక్ష! ఏమిటాదీక్ష? నాయనా!

అన్న: స్వామిని దర్శించువరకు ఏ అహారముగాని పానీయముగాని పుచ్చుకొన కూడదని శసభము పూనితిని మతిలేక నీచేతి మంచి నీరు త్రాగితిని. నా దీక్ష నీచేతి నీటిలో కలిసిపోయినది, అయినా; నా దీక్ష తమకేమి తెలుసు. కరుణామయురాలవు కనుక నీరును నా గొంతులో బోసి స్వామికొండ నెక్కుటకు శక్తిని ప్రసాదించినావు; నీకు నానమస్కారము తల్లి (నమస్కరించును)

అవ్వ: కుమారా! స్వామి కొండ నెక్కు శక్తి నే గాదు, నీకు సర్వ శక్తులు అనుకూలించును

అన్న: అమ్మా! ఇంత మంచి అవ్వవు, నీ వెవ్వరవో నేనడుగనేలేదు; ఈనిర్జన ప్రదేశములో ఎందుకుంటివో? తెల్పగలవా తల్లీ!

అవ్వ: ఇక్కడనే సమీపమున నా నివాసము, చిన్నవల్లె కుమారా!

అన్న: మీరు స్వామిని దర్శింప వచ్చుచుంటిరా?

అవ్వ: డెలిరాడా! భక్తులకొరకు భగవంతుడే వచ్చును. కాని భక్తులు భగవంతుని కొరకు పోవడమేమిటి?

అన్న: (అశ్చర్యమున) అమ్మా! భగవంతున్నాడు? భక్తులకొరకు భగవంతుడే! వారి దాపునకు వచ్చినా? అమ్మా! మీరెంత పుణ్యవతులు? మీ

రెవ్వరో? చాలా గట్టివారె

అవ్వ: (నవ్వి) నిజము నాయనా! నాకొరకే; ఆ వెంకటరమణుడు నా వద్దకే
ఆప్పుడప్పుడు వచ్చుచుండును;

అన్న: అమ్మా! మంచిది, ఇక నాకు సెలవు దయసేయుము. మీమేలు మరువను
తల్లీ! నమస్కారము (లేచిపోవోవును)

అవ్వ: అగు! నాయనా: స్వామిని దర్శించి తిరిగి ఎప్పుడురాగలవు?

అన్న: ఇల్లు వదలినప్పుడు తిరిగి ఇల్లు చేరు నుద్దేశ్యమున బయలు దేరలేదు,
అందరిని వదలి స్వామి సన్నిధి చేరదలచితిని.

అవ్వ: (లేచి) అయ్యది నీకు సాధ్యమా? నాయనా?

అన్న: ఆ తల్లివండ్రుల దయ నాపై నున్న నాకే కొరతయుండదు

అవ్వ: సంతోషము, నీకోర్కె సిద్ధించును వెళ్ళిరమ్ము!

అన్న: తల్లీ! నీదీవెన నాకు తృప్తిగాలేదు

అవ్వ: ఎందులకయ్యా!

అన్న: నేను స్వామి సన్నిధిలోనే ఉండదలచితిని, కాని, మీరు తిరిగి రమ్మని
సన్నాశీర్వదించితిరి.

అవ్వ: (నవ్వి) నాయనా! నీదీక్ష మెచ్చదగినది.

అన్న: అవ్వా! మీరు నాకై ఇంత ఓపికతో, ఆదరించి, యేదేదో చెప్పుచున్నారు,
ఇదిచూడ మనకేదో ఒక అపూర్వాను బంధముండియుండు నను
కుంటాను.

అవ్వ: కావచ్చు, నాయనా: లేకున్న నిన్నింత ఆదరణతో నేనెందుకు చూస్తాను.
ముందేకాదు, ఇక ముందుకూడా నీవు మాకు దగ్గరివాడవౌతావు; మరొక
మాట, పాదరక్షలు ధరించి ఏడుకొండలవాని కొండ నెక్కరాదు,
ఇక్కడే వదలి పొమ్ము. యీ గజ్జలు కట్టుకొని, తంబుర వాయింపుతు
చిటికెలు ధరించి, యీ మకుటము తలపై యుంచుకొని స్వామివద్దకు
నడువుము. నీవు ప్రయాసలేక, స్వామి సన్నిధి చేరగలవు. (గజ్జియలు-
తంబుర, చిటికెలు మకుటమునిచ్చును)

అన్న: (తీసికొని కళ్ళకద్దుకొని) తల్లీ! తమ యాజ్ఞానుసారమే గావింతును
(పాదముల ముందు కూర్చుని నమస్కరించును)

అవ్వ: నాయనా! నీకోర్కె ఫలించును, (తలపై చేయియుంచును)

(లై టాఫ్)

అవ్వ: (మాయమగును)

(లై టాన్)

అన్న: (లేచి దిక్కులు చూచి ఆశ్చర్యమున) అదేమి? క్షణములో అవ్వ కనిపించదు ఎటువోయెను? (లేచి వెదకి) ఈమె ఎవరైయుండ వచ్చును? (అలోచనగా)

కలయా? మాయయ? నిక్కమా; అన్యతమా? కన్పింప దీతల్లియా; అలిమేలమ్మయె; నన్ను గాచుటకునై, అహో! యిటుల్ చేరి నా తలిదండ్రీన్ మరపించె; యాదరమునన్ తా దీవెనల్ జేసె; నా తలపై చేతినినుంచె; యామె కృపచే ధన్యుండనైతిన్ గదా!

అమ్మ! జగజ్జననీ! యీ పేదను కరుణించి, అవ్వ రూపమున ప్రత్యక్షమై దీవించితివా? తల్లీ! (అమె నిలుచున్న చోటును కళ్ళకద్దుకొని) వేంకటేశ్వరా! నాతల్లీ, అలిమేలమ్మ కరుణచే నా దేహములో ఏ అలసటలేదు, నాలో క్రొత్త మార్పులు వచ్చినట్లు మనసున యేవేవో ఊహలు పరుగులు దీయుచున్నవి ఇంక నిన్నునేను. సుఖముగా దర్శింపగలను. (చేతిలోనున్న వాటిని ధరించి నిష్క్రమిస్తూ) స్వామీ! ఏడుకొండలవాడా! వేంకటరమణా! గోవిందా! గోవింద.

(నిష్క్రమించును)

(లై టాఫ్)

(గోపురం సీను వేయాలి)

(లై టాన్)

అన్న: (ప్రవేశించును) స్వామీ! వేంకటేశ్వరా! తల్లి కరుణచే యే ప్రయాస లేకుండా నిన్ను సమీపించితిని తండ్రీ! సమీపించితిని (ముందునకు నడచిచూచి అనందమున) అహో! తరించితిని; యీ జన్మ తరించినది (ముందునకుజూచి)

(చోడిగుండ్రతో చుక్క-సూరి-ప్రవేశించి అన్నమయ్యను చూచుచుందురు)

కీర్తన - రచన - అన్నమాచార్య

(తర్వాత విష్ణుముని ప్రవేశించి చూచుచుండును)

అదివో - - - అదివో - - - అదివో -

కీర్తన - రచన - అన్నమ-చార్య
(విష్ణుముని ప్రవేశించి చూచుచుండును)

అదివో - - - అదివో - - - అదివో - - -

బంగారు శిఖరాల - బహుబ్రహ్మ మయము

అదె చూడుడు - అదెమొక్కుడు అనంద మయము, అ॥

అదివో అల్లదివో - హరివాసము -

పదివేల శేషుల పడగల మయము

అదివో - అల్లదివో - శ్రీహరివాసము అ॥

అదె వెంకటాచల మఖిలోన్నతము

అదివో బ్రహ్మాదుల కపురూపము

అదివో నిత్యనివాస మఖిల జసులకు

అదెచూడు డదెమొక్కు - డానందమయము అ॥

నెంగట నల్లదివో శేషాచలము

నింగినున్న దేవతల నిజవాసము

ముంగిట నల్లదివో మూలసున్న ధనము

బంగారు శిఖరాల బహుబ్రహ్మమయము, అ॥

కై వల్యపదము వెంకటనగ మదివో

శ్రీ వేంకటసతికి శిరులైనది

భావింప సకల సంపదరూప మదివో

పావనముల కెల్ల పావనమయము అ॥

(క్రిందకూర్చుని గోపురమునకు నమస్కరించును)

విష్ణు: (నమిపించి) కుమారా! నీవెవరవయ్యా! మీరు పాడిన కీర్తనకు నా నమస్కారము, నీవు చిన్నవాడ వైనందున, నీకు నమస్కరింప కూడదు, కాన, నీకాయురారోగ్యములు గలుగుగాక, నీకీర్తనచే శ్రీవారు, ఆనందభరితులై పోయారు,

అన్న: (లేచి విష్ణుమునికి నమస్కరించి అనందమున)

స్వామీ! మీరెవరో మహానీయులుగా నున్నారు, దారి వెడలినది మొదలు మహారణ్యమున నాబాధ జూచి ఒక బ్రాహ్మణోత్తముడు అడవిని దాటించినాడు, పర్వతముముందు నేనడువలేక అలసి మూర్ఛిల ఒక అవ్వ మహాతల్లి! నాకు సేవతీర్చి, దప్పని తీర్చి, దీవించి పంపినది. ఇప్పుడు మీరిక్కడ నాకు సాక్షాత్కరించి నేపాడిన కీర్తనను అభినం

దించి, నే పాడిన కీర్తనకు నమస్కరించి, నన్ను దీవించినారు. మీరు
భగవత్ స్వరూపులు; మీపాదములకు, నమస్కారము

(పాదములకు నమస్కరించును)

విష్ణు: (లేపుతు) కుమారా! లెమ్ము: నీవెవరవయ్యా! ఈ కవిత్వ మెక్కడ
నేర్చితివి?

అన్న: స్వామీ! నాకు పెద్దగా చదువు రాదు, స్వామి మీద భక్తితో నోటికి
వచ్చిన దంతయు పిచ్చిగా వాగుచున్నాను, ఈ వాగుడు కూడా-యిం
తకు మునుపే ఆ అవ్వ, నా తల్లిలా నా దప్పి తీర్చినది మొదలు ఆ
పానీయములోని ప్రభావమె; నన్నిలా పలికించుచున్నది, ఇదియంతయు
ఆ తల్లి దయయేగాని; ఇతరము నాకు తెలియదు. తప్పలున్న,
క్షమింపుడు.

విష్ణు: నాయనా! నీవు కారణజన్ముడవు, శ్రీ వేంకటేశ్వరుడు రాత్రి నాకు
స్వప్నమందు కనిపించి "విష్ణుమునీ! రేపు నీకొక బాలుడు నాపై కీర్త
నలు పాడుచు, కనిపించును, అతనికి నీవు గురువువై ఆదరించు" అని
తెల్పెను, ఆ దేవుడు చెప్పిన రీతి జరిగినది, నీ పేరేమి? నీవూరెయ్యది?
నీ తల్లిదండ్రు లెవరో? ధన్యులు నీవేకారణంబున యిట కరుదెంచితివో?
తెల్పుము.

అన్న: స్వామీ!

కులమున బ్రాహ్మణుండ; నిటకున్ బహుదూరము తాళపాక నా
నెలవు: ప్రియంబుమీఱ జననీ జనకుల్ నను అన్నమయ్య యం
డ్రెలమిని వేంకటేశ్వరుని నెప్పుడు పాయక గొల్చు బుద్ధి లో
వెలయుట నిట్లు వచ్చితిని; వింటిరె నా చరితంబు నయ్యరో?

స్వామీ! నా చరిత్ర, విన్నవించితిని కాని మీకు శ్రీ వేంకటేశ్వరు
స్వాములవారు, తన కీర్తనల పాడుచు, ఒక బాలుడు కనిపించును"
అని స్వప్నములో తమకు చెప్పినని యంటిరిగదా! ఆ భక్తుడు తమకు
కనిపించినాడా?

విష్ణు: కనిపించినాడు, సాజన్య ధన్యమైనది, కుమారా!

అన్న: స్వామీ! ఆ మహనీయుని దర్శనము నాకు కలిగించి పుణ్యముకట్టు
కొనుడు! (చేతులు జోడించును)



విష్ణు : నీ పేరేమి? నీ వూరెయ్యది? నీ తల్లిదండ్రు లెవరో?
ధన్యులు నీవేకారణంబున యిట కరుదెంచితివో? తెల్పుము.

అన్న : స్వామి!

కులమున బ్రాహ్మణుండ; నిటకున్ బహుదూరము తాళ్ళపాక నా
నెలవు; ప్రియంబుమీఱ జననీ జనకుల్ నను అన్నమయ్య యం
ద్రెలమిని వేంకటేశ్వరుని నెప్పుడు పాయక గొల్పు బుద్ధిలో
వెలయుట నిట్లు వచ్చితిని; వింటిరె నా చరితంబు నయ్యరో?

విష్ణు: (నవ్వి) నాయనా!

ఎన్నో జన్మల పూర్వపుణ్య ఫలమే! యీనాడు నిన్గాంచితిన్;
కన్నుల్ ధన్యములయ్యె; నల్ల హరియె గావించె నీరీతిగా;
నిన్నున్ నాదరి చేర్చె; చిత్రమ, హాహా! నీపై గదా; స్వామికిన్
ఎన్నో యాసలు, నీడు భాగ్యమును నేనేమంచు వర్ణింతునో?

అన్న: స్వామీ! మీరు నన్ను పరిహాశించుట లేదు కదా? నేనేమీ తెలియని
వాడను, అజ్ఞానిని చదువు రానివాడను, మీరు నన్నిట్లు మాటలచే
నొప్పింప తగునా? నేను మీతో మాట్లాడునంతటి శక్తికూడలేని
వాడను, అందుచే మీరు నన్ను పొగడి కించపరచుచున్నారు. స్వామీ!
నేపాడిన కీర్తన, ఆ తల్లి! ఆ అవ్వయె నాతో పాడించినది, అందు
తప్పులున్న క్షమింపుడు, నమస్కారము (నమస్కరించి పోవోపురు)

విష్ణు: అన్నమయ్యా! అగు నాయనా! నా మాటలు నీకు పేరుగా వినిపించి, నీ
హృదయమును నొప్పించినట్లు తోచుచున్నది. ఇది దైవసాక్షిగా
నిజము, కుమారా!

అన్న: (ఆనందమున పాదములబడి) గురుదేవా! నాజన్మ తరించినది, నన్ను
దీవించండి!

విష్ణు: నాయనా! లెమ్ము! నీకు ఆ వేంకటేశ్వరుడు ఆయురారోగ్యములు
గలుగజేయుగాక!

అన్న: (లేచును)

విష్ణు: నాయనా! అన్నమయ్యా! నీకు అవ్వరూపమున దేవి ప్రత్యక్షమైనది;
బ్రాహ్మణుని రూపమున శ్రీవారు దర్శనమైనారు. ఇక, నీవు ధన్యుడవు,
నేను పేరునకు మాత్రము, నీకు గురువును, నీవు తెనుగున తేటతెల్ల
మగు పదముల దేవిపైన, శ్రీవారిపైన కీర్తనలల్లి స్తుతించి తరింతువు,
నీభక్తి కీర్తనలు తెలుగునాట ప్రాకిపోయి, స్వామిపై భక్తిని ప్రబోధము
చేయగలవు, అహంకారులకు గుణపాఠములను నేర్పించును నిన్నీలోక
మున, ఎల్లరు స్తుతింతురుగాక, అదైవాంశ నీకండదండగా నుండు

గాక, కుమారా! ఇక ఆశ్రమమునకు వెళ్ళుదము రమ్మ-నీకు ముద్ర
ధారణ గావించును

అన్న: పదండిస్వామి!

(ఇర్వురు నిష్క్రమింతురు)

(చుక్క, సూరి ప్రవేశింతురు)

చుక్క: మామా! యట్లాగో! మెల్లగ సామిదగ్గర చేరుకున్నాము యిక తలనీలా
లీత్రాము పదా!

సూరి: (ఆశ్చర్యంతో) యేంటే! యేంటీ! తలనీలాలూ? నాసామిరంగా! ఈ
సూరిగాడు యాదియెంట యెలుతుంటె, నన్ను సూసినోల్లంత "ఒరే!
సూరయ్యా! నీతల యెంటుకలకు ఎంపోసి పెంచుతుండవురా? నిగనిగ
లాడుతూ, ఎంతో కోమలంగా, పెరిగిపోతున్నాయి, నీకంటె నీ జుత్తు
బాగుందిరా!" అంటుంటారు, ఇంత అందమైన యీతలనీలాలు పోతే,
యీదులెంట నేనెట్లా తిరుగుతానె? సెప్ప

చుక్క: మామా! జుత్తు యాడికి పోతాదిరా? గొరిగిపారే తై మూన్నాల్లకు, మరి
సొంపుగా. కోమలంగా, వత్తుగా, మొలకెత్తుతాది, యీ కొండకు వచ్చి
నోల్లు తలనీలా లిత్తెను సోమికి మా సంబరమంట

సూరి: చుక్కా! నామాటినే! నేనుమాత్రం నాజుత్తు గొరిగించుకోను; ఆ!

చుక్క: (వీకాకుగా) నాకరమరా! నాకరమ! దారిపొడుగునా, నీతో తగలాటె;
యింతదూరం దేవునికొండకువచ్చి జుత్తు గొరిగించుకోకపోతే దేవుడు
కోపగించుకుంటాడంటరా కోపగించుకుంటాడు, ఆ

సూరి: (ఆశ్చర్యంతో) యేంటీ! యేంటీ! యెంటికలియ్యకపోతే, సోమి కోప
గించుకుంటాడంటనా? నాకుతెల్లు గదనే (బాధతో) వరే! సూరీ! నీ
పిల్లతనంనుంచి, యంతో పేమతో పెంచుకొన్న! యీయెంటికలపైని
యీ యంకన్న పగవట్టాడు. ఏమి సెయ్యాలిబ్బా!

చుక్క: మామా! రా! మామా! మనం కొండ కొచ్చిందెందుకు? పిల్లలకోసం
తెలుసా?

సూరి: తెలుసు-తెలుసే! కాని బంగారంలాంటి యీ జుత్తు బంగమైపోతుందని
బాధగా వుండే! (దుఃఖించును)

సుక్క: మామో! ఏడుస్తా వేంటిరా! ఆలుమగలు ఇద్దరు సంశోసంగా, కలిసి యెంటుకలితే! బంగారంలాంటి కొడుకు గుమ్మడి పండులా పుడతాడంట! లేకపోతే స్వామి కోపగిచ్చుకుంటాడంట! ఆ!

హరి: (భయంతో) అమ్మో! అమ్మో! యేందే! సోమి కోపగించుకుంటాడా! యీ సోమి బాగా లింకుపెట్టాడే? ఆలుమగలు కలిసి తలనీలా లియ్యాలని; యీ సోమి అంతకోపగాడేంటి? నా యెంటుకలమీద యేడుక పన్నాడు.

సుక్క: వరే! యెరిమొగమా! అటుసూడు, సిలకాగోరెంకల్లా వుండా రావసోల్లు; ఆలుమగలు దేవునికి తలనీలా లిచ్చి నవ్వుకుంటూ, యంత ఆనందంగా యెల్లిపోతుండారో? సగము ముసిలోడివి! నీకెందుకురా (జుత్తు పట్టుకొని) యీ జుత్తుపై అంతమోజు? ఎక్కడన్నా అడోల్లకుండాలిరా! (లాగును)

హరి: (జుత్తువేతితో పట్టుకొని) వసే! వసే! ఆగు, మనూల్లా అడోల్లేనే, ఈ జుత్తును జూసి "నీజుత్తు బాగుండదిరా! సూరే" అనేది, అందుకేనే, నాకుబాధగా వుంది, అందుకే, నేతలనీలాలియ్యనంటుండేది.

సుక్క: వరే! మామో! మనకు పిల్లలు పుట్టాలని, నీకు బుద్ధి వుంటేను, నేనెప్పి నట్టు సెయ్, లేదా? యేడుకొండలవాడా! యే యంకటరమనా! అంటూ! యీ బంగారు కోనేట్లోబడి నచ్చిపోతాను, అప్పటికి నీపీడ పోతుంది

హరి: యేందే! యీడ, యీకోనేట్లో బడి నచ్చిపోతానంటావు? అపని సేయకే! (చేయి పట్టుకొనును)

సుక్క: (చేయి విడిపించుకుంటూ ఏడుస్తూ) వదలరా! వదులూ! యీ బిడ్డల్లేని గొడ్డుబోతు బతుకు బతికేకంటే, నచ్చేదే మేలు: బిడ్డల్లేక పోయినా, పెల్లాము లేక పోయినా! పూల్లోవాల్లు నీజుత్తును జూచి మెచ్చుకుంటూ వుంటే; నీకంతే చాలు! జుత్తు అట్టెపెట్టుకొని పూల్లోవాల్లతో పొగడించుకుంటూ వుండరా! నాకంటే, బిడ్డలకంటే, నీకు నీజుత్తే ఎక్కువ, యీ యధవ బతుకు బతికేకంటే, నేను యీకోనేట్లో బడి నత్తేను! పున్నెమైనా వత్తాది, పిల్లలు లేకుండా బతికేదానికంటే యీవావేమేలు (యేడుస్తూ పోవును)

హరి: (బలవంతంగా పట్టుకొని) సుక్కే! సుక్కే! నీవు సావాకె! నీవు నత్తె; నేనెట్లా బతుకుతానె?

చుక్క: (యేడుస్తు) నీకు నీజుత్తుంది లేరా! యింక యీపెల్లా మెందుకు? పూల్లో వాల్లు నీజుత్తును పొగడుతుంటే ఆనందంగా బతుకు; నేయెలతాను యెల్లి సచ్చిపోతాను; (చేయివిడిపించుకొని యేడ్చుచూ పోవుచుండును)

సూరి: (పట్టుకొని) ఆగె-ఆగె, యీజుత్తు నీవు సచ్చెకాడికొచ్చిందా? బంగారం లాంటి పెల్లాన్ని, యీయదవ యెంటికలకోసం, బంగారుకోనేట్లో బడి, సచ్చిపోతాంటే, సూసి, నేబతుకుతానా! యదవ జుత్తు! రాయే సుక్కా! రా! యిద్దరం పోయి, సోమికి తలనీలా లిత్తాము, బంగారంలాంటి విడ్డలు పుడుతారు, నీవూ బతుకుతావు, నీవూ నేనూ సంతోసంగా వుండాంపదా!

చుక్క: (ఆనందంగా మగని కౌగలించుకొని) నామామె! నామామె: నీవెంత మంబోడివై పోయావురా? మామె! యిదంతా యేడుకొండలవాని దయరా! మామా! సోమే! దండాలు సోమే! మామా! పోదాం పారా! దేవునికి తలనీలాల్లిత్తాము.

(ఇద్దరు బేతులు పట్టుకొని నిష్క్రమింతురు)

(తెరనాలును)



నాలుగవ సీను

(రోడ్డు సీను)

(చేత బుట్ట పట్టుకొని ప్రవేశం)

(వెనుక ప్రవేశించి) స్వామీ! స్వామీ!

(ఆగి తిరిగి చూచును)

(సమీపించి) స్వామీ! మా చిన్నోడి నేమైనా చూశారా?

అమ్మా! తెలియదు, (పోబోవును)

స్వామీ! సరియైన సమాధాన మివ్వకుండానే, వెళ్ళిపోతున్నారేమి?

(ఆగి) నాకు మీచిన్నోడు తెలిసివుంటే, చెప్పేవాడిని తల్లీ! అయినామీ దేయారు?

అయ్యా! మా చిన్నోడే మీకు తెలియదన్నారు, యిక మా పూరితో మీచేమిపని?

(చిన్నగనవ్వి) అవునమ్మా! మంచి మాటన్నారు, మీ చిన్నోడే తెలియ నప్పుడు, మీపూరితో యేమిపని, నిజమే తల్లీ! వస్తాను.

స్వామీ! ఇక్కడేమైనా, మరాలున్నాయా?

ఎందుకు తల్లీ!

వాడేమైనా సన్యాసుల్లో కలిసిపోయా డేమోనని

తల్లీ! నీవు చాలా అమాయకురాలివిగా నున్నావు, ఆ చిన్నోడు మీకే మోతాడమ్మా!

నా కొడుకే స్వామీ!

కొడుకును వెతుక్కుంటూ వచ్చావా తల్లీ? యీ తిరుపతిలో ఉన్నట్లు మీకెవరైనా చెప్పారా?

అవును స్వామీ! వాడు తిరుపతి కొచ్చాడు, పైగా వాడికి యీ తిరుపతి దేవుడంటే. చాలా ఇష్టం వివాహ మయిన పదేళ్ళకు గాని మాకు సంతానం లేకపోతే మా యిలవేల్పుయిన యీ తిరుపతి దేవుడికి వ్రతముండి పూజలు జరిపించాము, అప్పుడు మాకు సంతానం గలిగింది, మాసంతానంలో వీడు రెండవవాడు, వీడు ఇక్కడికి వచ్చి ఇటే నిలిచిపోయాడు, పైగా చెప్పకుండా వస్తే యేమనుకున్నాడో యేమో, తిరుపతంతా వెదికాను, యిక మరాలుచూచి వెళ్ళిపోదా మనుకున్నాను

(లై టాన్)

(తెరలో కీర్తన వినిపిస్తూ వుండాలి, విష్ణుముని, లక్కమాంబ ప్రవేశము)
 విష్ణు: (ఉచితాననము జూపి) అమ్మా! స్వామివారు దైవపూజలో ఉన్నారు,
 కొంతసేపు ఇక్కడ కూర్చోండి.

లక్క: మంచిది స్వామీ! (కూర్చొనును)

విష్ణు: (లోపలకెల్లి నీళ్ళు తీసికొని వచ్చి) అమ్మా! యీ నీళ్ళు త్రాగండి!
 స్వామి పూజ ముగించుకొని వచ్చును

లక్క: (నీళ్ళు తీసుకొని త్రాగి) స్వామీ! చల్లని నీళ్ళు నిచ్చినావు, నీ కడుపు
 చల్లగగాను! స్వామీ! లోపలున్న ఆ స్వామిని పిలువండి! యింకా యీ
 తిరుపతిలోని మరాలన్నీ చూడాలి, హద్దుపోతుంది

(తెరలో మంగళహారతి, గంట వినిపించును)

విష్ణు: పూజ అయిపోయింది తల్లీ! వస్తారు! అయ్యా! అన్నమయ్యా! కొంచెము
 బయటికి వస్తారా?

అన్న: (తెరలో) ఆ! ఇదిగో వస్తున్నాను,

లక్క: (ఆశ్చర్యంతో) స్వామీ! మీరు ఎవరిని పిలుచుచున్నారు? మాచిన్నో
 డిని కాదుకదా!

విష్ణు: మీ చిన్నోడు కాదు తల్లీ! మా శిష్యుడు, అన్నమయ్య గారిని పిలుచు
 చున్నాను, ఏమిటమ్మా! ఏదో ఆలోచించుచున్నావు?

లక్క: మా చిన్నోడి పేరు అన్నమయ్యే! కానీ మా చిన్నోడు కాదుగదా?

అన్న: (ప్రవేశిస్తూ) గురుదేవా! నమస్కారము, పిలవిన కారణము? (లక్క-
 మాంబను జూచును)

లక్క: (లేచి అశ్చర్యంగా చూస్తూ వుంటుంది)

అన్న: అమ్మా! (పాదముల పడును)

లక్క: (అనుమానంగా) నాయనా! మీకొరకె వచ్చినాను, మాచిన్నోడి నేమైనా
 చూచినారా? స్వామీ!

అన్న: (లేచి) అమ్మా! నేనమ్మా! నేనే మీచిన్నోడిని తల్లీ.

లక్క: (అశ్చర్యముతో) నాయనా! మాచిన్నోడు అంటేను మా అన్నమయ్య స్వామీ!

అన్న: అవునమ్మా! నేను మీ అన్నమయ్యేనే!

లక్క: (బాధ, అనందము, ఆశ్చర్యముతో) ఒరే! ఒరే! ఎంత పెద్దవాడవై పోయావయ్యా! ఏలా మారిపోయావు? ఏమిటి వేషం? (కళ్ళ నీరు నింపుతూ కౌగలించుకొని) నాయనా! నీకేమి తక్కువని యింతదూరం వచ్చి, యిలా సాధుల్లో కలసి పోయావు; ఈ మఠాల్లో వుండిపోవడం నీకేంఖర్మ నాయనా! బండంత సంసారాన్ని బజారు పాలుజేసి పారి వచ్చావే? చిన్నోడా! నీకోసం పల్లె పల్లె మీనాన్న నేను వెతికామురా! కనిపిస్తేనా? ఇక్కడికి వస్తే కనిపించావు, నిన్ను జూచి, ఇప్పుడు నా ప్రాణం కుదుటపడింది.

అన్న: అమ్మా! నాకొరకై ఎంత ప్రయాసపడినారు? అయినా, ఇంత దూరం ఎందుకు వచ్చినావు తల్లీ!

లక్క: (బాధగా) అదేంటిరా? అట్లంటున్నావు, నీకు సంసారం కాబట్టదా?

అన్న: అమ్మా! బాధపడకు, ఇక సంసారంతో నాకేమి సంబంధంలేదు, నేనిక్కడే, ఈ స్వామి పాదముల చెంత యీ దేవుని ప్రార్థించు కుంటూ ఉండిపోవాలనుకున్నాను.

లక్క: ఇక్కడ నీకెవరున్నారయ్యా!

అన్న: (నవ్వి) యిటుచూచితిరా! వీరు మా గురుదేవులు.

లక్క: చూచినాను నాయనా! యీ స్వామియే నన్నిటకు తీసికొనివచ్చినారు.

విష్ణు: అవును, నాయనా! ఈమె వీధిని కనిపింప నేనే తీసికొని వచ్చితిని

అన్న: గురుదేవా మంచిపని చేసితిరి, ఈమె నన్ను కన్న తల్లి;

విష్ణు: (లక్కమాంబ పాదములకు నమస్కరించును)

లక్క: లే! నాయనా! లే! వీడు ఇంటికి రానంటున్నాడు, వీడి వాలకం ఏమైనా బాగుందా? స్వామీ! మీరైనా చెప్పండి, నాకు ఇద్దరు కుమారులు, అందు వీడు చిన్నవాడు, వీడు ఇటు వచ్చిన కొంత కాలానికే పెద్దకొడుకు కన్నుమూశాడు (దుఃఖించును)

అన్న: (ఆశ్చర్యముతో) అమ్మా! అన్నయ్య చనిపోయాడా? (నిర్ఘాంతపోవును)

లక్క: (దుఃఖమున) అవునయ్యా! చనిపోయాడు, ఇంక ఇంటిలో ఎవరున్నారు? వదినా? విధవయై వారితల్లిగారి యిల్లు చేరుకుంది, మీ నాయనగారా? నీకోసం దిగులుతోను, అన్న పోవడంతోను, మంచంపట్టాడు, నేనా? ముసలిదాన్నయిపోయాను, ఇంటిపనులు, పొలంపనులు నేను చూచుకో గలనా? పోనీ! మేము చనిపోతే. తలకొరివిపెట్టే దానికైనా నీవు అవ సరమా? చిన్నోడా (కన్నీరు తుడుచుకొనును)

అన్న: (పలుకక నిశ్చేష్టుడై యుండును)

లక్క: పలుక వేమిరా? చెప్పు (దుఃఖించును)

అన్న: (నిట్టూర్చి) అమ్మా! నేను మరీ ఆ సంసారబంధంలో చిక్కి బాధపడలేను

లక్క: అయ్యో! అయ్యో! ఇదేంటిరా? సంసారివిగాక యిలాగె నన్యాసివై పోతావా?

అన్న: అవునమ్మా! యిలాగే యిలా గురువుగారి శిష్యత్వంలోనే! యీ దేవుని సన్నిధిలో వుండిపోవా అనుకున్నాను.

లక్క: (బాధగా) స్వామీ! వింటూనే వున్నారగదా? మాచిన్నోడి మాటలు, ఏమైనా బాగున్నాయా? మీరు చెప్పండి.

విష్ణు: నాయనా! అన్నమయ్యా! నీచారికి నేనడ్డువస్తున్నానని బాధపడకు, యీ తల్లి లేకపోతే నీ కీజున్న లేదుకదా!

తల్లియు, తండ్రిని న్గనిన ధన్యులు, పెంచిన దేవులయ్య; నీ వెల్ల విదాల వారి ఋణ మీగుట తప్పదు; శ్రేవచేయువో వెల్ల ఋణంబు; నే తమకు చెప్పెడి సంతటి వాడగాను; నీ తల్లిని బాధపెట్టు టది తప్పగదా! చనుమయ్య యింటికిన్.

ఇది గురువాజ్ఞగను, దైవాజ్ఞగను, భావించు, నేను నీ తల్లికొరకు చెప్పలేదు. మానవధర్మమును ఉపదేశించుచున్నాను, అదియునుగాక నీజాతకమున గృహస్థాశ్రమమును స్వీకరించు నట్లున్నది, ఇది యంతయు దైవాజ్ఞ, "తానొకటి తలచిన దైవమొకటి తలచు నట్లున్నది, ఎప్పుటి కేదిజరుగవలెనో? అదే జరిగి తీరాలి, తల్లివెంట భభముగా పోయిరమ్మ!

అన్న: గురుదేవా! మరీ నేను మిమ్ము చూడగలనా?

విష్ణు: అయ్యో! అంతా దైవమాయ; నీమనసుననున్న కోర్కెలు తీరగలవు, పోయిరమ్మ!

అన్న: (విష్ణుముని పాదములకు నమస్కరించును)

విష్ణు: (లేపి) నీకోర్కె సిద్ధించుగాక! (లక్కమాంబ పాదములకు నమస్కరించును)

లక్క: (లేపి) స్వామీ! నూరేళ్ళు వర్జిల్లుము, వస్తాము, నీమేలు మరువము.

(విష్ణుమిత్రులు)

(తెరవ్రాలును)

ఆరవ సీను

(చారి)

వేంక : (ప్రవేశించి నడచుచుండును)

లింగ : (తెరలోనుండి వెనుక భాగమున పిలుచుచు ప్రవేశం)

వరే : వెంకా! వెంకా!

వెంక : (ఆగి తిరిగి చూచి) ఓ! నీవా! లింగమయ్య మామగారూ! పిలిచారా!

లింగ : అవునోయ్, ఎక్కడికి వెళ్ళుతున్నావు? (అంటూ సమీపించును)

వెంక : మన అన్నమయ్యగారికి, తిరుమలమ్మ అనే అమ్మాయితో వివాహం జరిగి పోయింది గదా!

లింగ : అవును, అన్నమయ్య పెళ్ళికి నేనూ వచ్చాను లేవోయ్! ఆ పెళ్ళంత నీదేగా ఉండిపోయింది, నేను నిన్ను హెచ్చరించాను, కాని నీవు చూచి చూడనట్లు వెళ్ళిపోయావు.

వెంక : మామా! క్షమించు అంత గమనింపలేదు.

లింగ : అల్లుడూ! ఏమనుకోకు, ఒకమాట అడుగుతాను, ఆ తిరుగుబోతు వెధవకి పెళ్ళెందుకు చేశారా! అని నాబాధ, అల్లుడూ! వాడి అదృష్టమేమో గాని, రంభలాంటి పిల్ల దొరికిందోయ్!

వెంక : అందగత్తే గాదు మామయ్యా! గొప్పతెలివైనది చదువరి కూడా,

కేశ : (ప్రవేశిస్తూ) ఎవరు వెంకయ్యా! గొప్ప చదువరి అంటున్నావు! మన తిరుమలమ్మ గురించేనా?

వెంక : అవును కేశవా! అమెను గురించే చెప్పుచున్నాను.

కేశ : అది అంతా! అన్నమయ్య అదృష్టము లేవయ్యా! వూరు వదలి పోయిన వాడు మరి ఇంటికి తిరిగిరావడం అందునా, దైవభక్తుడు కావడం, అది అంతా, ఆ లక్కమ్మగారి అదృష్టంలే, అయినా అన్నమయ్యకు అన్నివిధాల తగిన భార్యే లభించింది.

లింగ : అవును, అబ్బాయికి ఆమ్మాయి అన్నివిధాలా తగినదే! సంతోషము కాని మరి అమ్మాయికి అబ్బాయి అన్నివిధాలా తగినట్లు ఉండొద్దూ! రాత్రిం బడళ్ళు ఆ వేంకటేశ్వరుని భక్తిక్రీతనలు పాడుకుంటూ అన్నమయ్య తన ఆనందంలోతాను ఉండిపోతే? మరి వచ్చిన ఆకొత్త పెళ్ళికూతురి అవస్థ! ఏంగాను?

కేశ : లింగమయ్యగారూ! మీరనుకున్నంత అవివేకికాదు ఆ అన్నమయ్య, మహాజ్ఞానియై పోయాడు సుమా!

లింగ: అవునోయ్! అతను జ్ఞానియైపోయాడు, నిజమే! అతడేమో జ్ఞానియై, జ్ఞానబోధ కీర్తనలు పాడుతుంటె, వచ్చిన ఇల్లాలు ఆ తత్వాలకు తగినట్లు తంబురవాయిస్తూ కూర్చోవాలి! ఎంత తెలివైనదైతే మాత్రం ఏం చేయను? ఆమె అదృష్టం అలామండిపోయిందిలే; పాపం!

వెంక: మామా! మీరనుకున్నంత తేడా యేమీలేదు, అన్నమయ్య, భక్తి కీర్తనలు పాడుతుంటాడే గాని, ఆ అమ్మాయి మాత్రం, ఆ కీర్తనలకు తంబుర వాయిచదు. ఎందుకు? మీరు ఇంకా కొంతకాలం బ్రతికే వుంటారు. చూస్తారుగా! అన్నమయ్య కాపురాన్ని!

లింగ: ఏమన్నావు! ఏమన్నావు! నన్ను ఇంకాకొంతకాలము బ్రతికే వుంటావు, అంటున్నావు, అంటె! చాలా కాలం నేను బ్రతకకూడదని నీ ఉద్దేశ్యమా! నాకు ఎంతో కాలం బ్రతకాలని ఆశవుంది, ఎంతో కాలం బ్రతుకుతాను, కొంతకాలమేమిటి?

కేశ : కాకిలా వుంటావు లేవయ్యా! పదా! వెంకా! ఏదో కొంత మంచి కాల క్షేపము చేసి వస్తాము, యీనగారితో యెందుకు అనవసర ప్రసంగం? (నిష్క్రమించును)

వెంక: వస్తాను మామయ్యా! (నిష్క్రమించును)

లింగ: (ఆవేశంతో) వరేయ్; మీరపాటున నీతల్లి తండ్రులు “కేశవా!” అని పవిత్రమైన, అమహావిష్ణువు పేరు పెట్టారు, సార్థకములేదు, నీవు కేశవుడవు గాదురా! శవానివి, ఛీ! పొద్దుననే, ఎవరిముఖం చూశానో! నీతో నడివీధిలో, “కాకీ” అనిపించుకన్నాను. ఉండురా! శవం, ఉండు! (నిష్క్రమించును)

(తెరపడును)

ఏడవ సీను

(పౌలం)

తిరు : (పౌలంగట్టుపై కూర్చుని ఉంటుంది తెర తెరువబడును)

అన్న : (ప్రవేశించి) తిరుమలా! ఏమిటి ఆలోచిస్తున్నావు? (నమిపించును)

తిరు : (లేచి) స్వామీ! నమస్కారము.

అన్న : (మీద చేయిచేసికొనినడుస్తూ) ప్రశాంతముగా, యీపౌలము గట్టున కూర్చుండి, సాయంకాలము పైరుపైనుండి చల్లగా, మెల్లగా కదిలి వీచే పిల్లగాలుల కదలికలో పరధ్యానములో మునిగి పోయావు, నీవు రవించుచున్న సుభద్రాపరిణయములోని ఘట్టములను గురించేనా? (కొంత దూరము తీసికొనిపోయి ఒక పచ్చిక బయలును కూర్చున్నపెట్టి తాను ప్రక్కన కూర్చునును)

తిరు : స్వామీ! ఆ సుభద్రాపరిణయములోని ఘట్టములను గురించికాదు, ఈ పౌలము ప్రకృతి అందమును తిలకిస్తూ కూర్చున్నాను

అన్న : ఈ ప్రకృతి నీకంటె అందముగా ఉందా? తిరుమలా?

తిరు : (చిరునగవున) స్వామీ! నా అదృష్టము, నేను మీకు అందముగా కనిపించడం

అన్న : ఎందుకూ?

తిరు : స్వామీ! ఏలయందురా?

ఇల సౌఖ్యంబుల తల్లిదండ్రులను నీ యింటిన్ విసర్జించి, మున్ గొలువై యుంటివి మౌని వోలె; విధియే కూర్చెన్ గదా నిన్నిటన్; తొలి నా పుణ్య ఫలంబు నాకు తమరున్ తోడై తిరే స్వామిరో!; ఇలలో జన్మము నెత్తితేని,మరి మిమ్మే భర్తగా గోరెదన్.

కావున, యీ నీమార్పు, నాఅదృష్టము గాదా? మీరు సంసారులుగాక యోగులై యున్న నేనేమవ్వాలి?

అన్న : అయ్యో! తిరుమలా! నీవు లేకున్న నేనెంతవాడను?

ఎట్లన,

తలపున దైవచింత నను తాళగ నివ్వక, ఒక్క చోటునన్ తలనటు దాచనీక కొని తాజనె, పోయితి నేమిసేతు? నిన్ గలిసెడి భాగ్యమేగలుగ, కాంతరో! యియ్యెడ కేగుదెంచితిన్ తలపగ నాదు పుణ్య మిది; దారగ నిన్ గొని సౌఖ్య మందితిన్.

తిరు : స్వామీ! పూర్వజన్మ సుకృతమున జరిగిన కార్యమిదియని తలంతును

అన్న : అవును అంతియె-కాని! తిరుమలా! నీవు రచించుచున్న సుభద్రాకల్యాణ
మున మునిరూపములో నున్న ఆర్జునుని వర్ణించినట్లు నన్ను నీవు వర్ణిం
చిన విని యానందింప కోర్కె గల్గినది.

తిరు : (అనందమున నవ్వి సమీపించి) స్వామీ! నేను మిమ్ము వర్ణించుటకు
బాలను.

అన్న : అనగా వర్ణనకు

తిరు : అతీతుడవు, పదకవితా కీర్తనచక్రవర్తులు మీరు, మిమ్ము వర్ణన
సేయుచున్న, నాకవితకు వెలుగు వచ్చినది, నాకవితకూడా చరితార్థము
కాగలదు

అనేత్రంబుల యందమా, నుదుటి తీరాభూలతా విభమం
బాసీలంబగు శౌరి వర్ణముల సోం పాహా! నుతిన సేయగా
నానే? లేజవరాండ్రు నిన్ను గనువో నాకృష్టలై మగ్గరే?
యానా డా జడదారి యర్జునుడు నీ కందంబునన్ సాటియే?

అన్న : (అనందమున కొగలించుకొని) ఆహా! ఆహా! తిరుమలా! నీవే వర్ణింప
బడి నేపవీత్రుడ వైతిని, నన్నే ఇంతగా వర్ణించిన నీకలము యింక ఆ
మునివేషధారియైన ఆర్జునుని ఎంతగా వర్ణించియుండునో?

తిరు : పతిదేవులు క్షమించాలి-పరపురుషుల పతివ్రతలు వర్ణింప తగదు,
కావున మీముందు నిజముగా ఆ పాండవ మధ్యముడు, దీటురాడని
నాయూహ,

అన్న : తిరుమలా! నీవు సామాన్యురాలవు కావు, నాపాలిటి కల్పలతవు, అటు
మాడు, ఆ సంజ కెంజాయల రమణీయత, ఎంత అందముగా కనిపించు
చున్నదో?

తిరు : స్వామీ! సాయంకాల సమయమున, ఆ భాస్కరుడు తన వెలుగురు
తగ్గించినను, ప్రకృతి దేవత అతనిపై అపేక్ష వీడక, అతని విడవి
ఉండలేక వెంటబడినట్లు, మరింత శృంగారించుకొని అతనిని మురిపిం
చుచు, మీరు మరీ ఎప్పుడు వత్తురని హెచ్చరింప చున్నట్లు అతనివై పే
చూచుచున్నది.

అన్న : ప్రియురాలా! నీ మధురమైన వాక్కులను యీ సాయంకాల సమయమున
పొలములు సైతము పీల్చగాలులు పైరుల కందింప అవకూడా అనంద

మున మైమరచి కదలాడుచు, మెల్లగా ఒకరితోనొకరు మనల గురించి
యేమేమో చెప్పుకొనుచున్నవి, చూడు!

తిరు : (చిరునగవున) స్వామీ! నేను మీప్రక్కనున్న మీ మనసున కేవేవో
ఊహలు జనించి, నన్ను వర్ణించుచు, కాలమే మరచిపోవుచున్నారు,
అత్తగారు మనకొరకై ఎదురుచూచు చుందురు-వెళ్ళదమా?

అన్న: నిజము వచించితివి, కాని!

చందురు బోలు సీముఖము వల్లని నీచిరునవ్వు మాటలున్
సుందరి నన్నిటన్ పరవశన్ నొనరించెను; హాయిలోన, నే
నెందున నుంటిలో దెలియ నెప్పుడు; నాప్రణయైక మోహినీ!
పొందితి స్వర్గ సౌఖ్యముల పోయెను కాల మదెంతో తోపదే!

(కొగిలించును)

తిరు : (చిరునగవున) ఇక విడుతురా;

అన్న: (నవ్వి) విడువను, ఇటే;

తిరు : సమయా సమయములు మరచిపోవుచున్నారు, పదండి.

అన్న: దేవిగారి యాజ్ఞ వెళ్ళదము పదా (కొగిలి విడుచును)

(ఇరువురు నిష్క్రమింతురు)

(తెరవ్రాలును)



ఎనిమిదవ సీను

(వేంకటేశ్వరులు - అలిమేలుమంగమ్మ)

అలి : (ప్రవేశించి) స్వామీ! స్వామీ!

వేంక : (ప్రవేశిస్తూ) దేవీ! ఏమిటాతొందర

అలి : స్వామీ! అన్నమయ్య భార్యవియోగమున, లోకమే మరచిపోయాడు.

వేంక : అందులకు నీవే కారణము,

మనపై భక్తినిమాని యా తిరుమలమ్మన్ నైక్యమై పోయెనే
యని నీవేగద అన్నమయ్య పయినిన్ అవేశమున్ చెందియున్
వెనుకన్ ముందును యోజసేయ కిటు గావించి గతిన్ చేసితే
మనలన్ లోకమునున్ త్యజించె యత డేమానోగద యింకపై

అలి : ప్రభూ! అది నాతప్పా?

వేంక : అలిమేలూ! నిన్ను నేనెంత ప్రేమించుచున్నానో నీకు తెలియదా?
“నీవెప్పుడు భార్యలోలుడవై భక్తులనే మరచిపోవుచున్నా” వని ఒక
మారు నీవేనన్నన్నావు? మరి మానవ మాతృదైన ఆ అన్నమయ్య తిరు
మలను గాఢంగా ప్రేమించి యుండడం తప్పా?

అలి : (విషాదమున) స్వామీ! ఆవేశమున అన్నమయ్యకు తీరని అన్యాయము
చేసితినిని ఇప్పు డర్థమగు చున్నది,

వేంక : దేవీ! నీవన్యాయమేమీ చేయలేదు. మంచిపనినే చేసితివి,

తిరుమల దేవీయే తనకు తీయని సౌఖ్యములందు తృప్తిగా
సరసన నుండి ముంచె మనసారగ, నామెయు, అట్టి భార్యనే
మరువగ సాధ్యమా? సఖియ! మారు టెటులో, కడుకష్ట మౌనుగా
కొరతయు గల్గునే మనకు కూరిమి భక్తుడు దూర మౌటచే,

అలి : స్వామీ! యీ అన్నమాచారి సమన్య, మనసునకు ఆవేదన గలిగించు
చున్నది,

వేంక : ప్రియురాలా! చింతింపకు, అన్నమయ్యకు, మరోకన్నియతో వివాహము
జరిపించిన ఆతడు, మరి మన భక్తుడుగా మారునేమో?

అలి : స్వామీ! అన్నమయ్య తిరుమలదేవిని తప్ప, మరి ఎవ్వరివైపునను
కన్నెత్తి చూడని, ఏకపత్ని వ్రతుడు, ఆతని నిర్ణయ మొకటె,

వేంక: అవును అదియు నిజమె, మరి ఆలోచించి అతనినిమనవైపునకు
పూర్వపురీతి మరలించుటకు ఆలోచించాలి

అన్నివిధాల నా తిరుమలాంబను బోలీయు నుండునట్లుగా
కన్నియ యొక్కటే యిప్పుడు కావలె ప్రేయసి, అన్నమయ్య యా
కన్నియనే కనుంగొనిన కన్నడు నాతనిలోన మార్పులం
చన్నది యూహ తోచె తమ రండులకేమని యాన తిత్తురో

అలి: స్వామీ! అన తేమున్నది, నేనదే యూహించి యిప్పుడొక, బాలికను
తిరుమలాంబవలెనే, జన్మింప జేసి అనాధశరణాలయము నందుంచితిని
అమె యిప్పుడు యుక్తవయసురాలై వున్నది.

వేంక: (సంతోషమున కొగలించుకొని) ప్రేయసీ! రాసురాను, అడవారు పురు
షులకంటె మేధావులై పోవుచున్నారు, యీ కలియుగమాయ మీ వరకు
వచ్చినది, కానిమ్ము, మంచిపని జేసితివి. యిక పోయివత్తము. అన్న
మయ్య స్థిమితములేనివాడై మనశ్శాంతికొరకు తిరుమల వేరగలడు
తరువాత కార్య మనుకూలించును రమ్ము, పోవుదము.

(ఇర్వురు నిష్క్రమింతురు)

(తెర వ్రాలును)

తొమ్మిదవ సీను

(ఏకాంతమందిరం)

అన్న: (విషాదమున కూర్చునియుండి, లేచి) వేంకటేశ్వరా! నాకేమిటి పరిక్ష? సంసారముపై రోత పుట్టి, ఇల్లు, వాకిలి, తల్లితండ్రుని, అన్నవదినెలను వదలి, జన్మ స్థలమును త్యజించి, అష్ట కష్టముల కొద్చి, తల్లి అలిమేలమ్మ దయకు పాత్రుడనై మీ అభిమానమున మీ చరణారవిందముల చెంత, నీనామజపము జేసికొనుచు జీవితాన్ని గడవదలంచిన నన్నుమరీ ఇట్లేల చేసితివయ్యా! ఒక అపురూప సౌందర్యవతియు జ్ఞానవతియు, మహాకవయిత్రయు, గుణవతియును నైన ఇల్లాలిని నాకు జత కూర్చితివి అందులకు నేనెంతో మురిసిపోవును, ఇదియంతయు నాతల్లి అలిమేలమ్మ కరుణ, మీదయ, యనియు, నామనమున మీ ఔదార్యమును కొని యాడుచూ, కాలము గడుపుచుంటిని, కాని అతిత్వరలో నా తిరుమలను సంతానవతిని గావించి ఆమెను నానుండి దూరము చేసి, నన్ను వ్యసన సముద్రములోనికి త్రోసితివేమయ్యా! నా తిరుమలను నేను ఒక్కక్షణం గూడా విడిచియుండలేని స్థితికి జేర్చితివే! ఇంక నా దేవత, నా తిరుమల నాకెట్లు లభించును? (నిట్టూర్చి, తిరిగి) తిరుమలా! తిరుమలా! నీవునన్ను విడిచిపోవుట న్యాయమా? నీవే లోకమని జీవించుచున్న నీ భర్తను, వంటరి వానిని, జేసిపోవుటకు నీకు నేనేమపకారము గావించితిని? ప్రేయసీ! నీవు లేక నేనెట్లు జీవించును

ననుబాసి క్షణమేని నడువ వంటరి గాగ నేనె నీప్రాణ మం చెంచితీవు నను ముందు పూజించినాకు సేవలు జేసి తరువాత దైవంబు తలతువీవు; అత్తమామల పూజ లాచరించి పిదప నీఇంటి వసులపై నిలుతు వీవు; మాఇంటి మకుటమై మాకు దేవతవయ్యు మాఇంటి దీపమై మనలినావు,

తిరుమలా! మాకు నీకును తీరె ఋణము

నీవులేని యీయుంటనే నిలువగలవె?

బ్రతుక నేర్తునె నినుబాసి? ప్రణయమూర్తి;

చీకటయి పోయెనే నాదు జీవితంబు?

(కన్నీటితో) తిరుమలా! విరాగినైన నన్ను రాగిని జేసి, నీవు దైవ సాన్నిధ్యమునకు నిశ్చింతగా చేరుకున్నావు, నేను నీచింతలోమునిగి నీవు వెళ్ళుతూ, నా కొనగిపోయిన నీ ప్రతిబింబమును చూచుకుంటూ ఎన్నాళ్ళు జీవించవలయునో నాకే తెలియకున్నది? నీవు లేని నీ ప్రతి బింబము నాకెందుకు? నాతల్లి అలిమేలు మంగమ్మ, తండ్రి శ్రీనివాసులు, తరువాత నీవేగదా నాదేవతవని నమ్మి, నాకన్న భాగ్యవంతుడు, అదృష్టవంతుడు యీ ప్రపంచమున మరొకడు లేడని, అనందించు చుంటిని, నా తల్లి అలిమేలుమంగమ్మ కోరి, నిన్ను నాదరికి పంపినది, మరి ఆ తల్లియే త్వరగా నిన్ను తనఁదగ్గకు రప్పించుకున్నది, నీవెంత ధన్యురాలవు (అలోచించి అటు ఇటు తిరిగి) తిరుమలవాసా! నీ నాట కము చాలావిచిత్రము స్వామీ! ఇక యీ విషవలయములో చిక్కకొని నెనేన్నినాళ్ళు జీవించవలయునో? తెలియకున్నది

లక్క: (ప్రవేశించి విషాదమున) కుమారా! ఎన్నినాళ్ళిట్లు దిగులుచే కూర్చుందు వయ్యా! నీకు నేను నీతిని బోధించు నంతటి దాననుగాను, కన్నతల్లి బాధ నన్ను కృంగదీయుచున్నది, ఉన్న ఇవ్వరు కుమారులలో, ఒకడు గతించి పోయినా, రెండవవాడైన ఇంటిదాపున నుండునుగదా! యని కొండంత యాశతో నుంటిని, కాని, ఆ వెంకటరమణుడు యేలనో? అన్ని అనందములను క్షణములో మాయముజేసి బంగారంలాంటి కోడ లిని తీసికొనివెళ్ళి ఇంటిని శోకసముద్రములో ముంచినాడు (కన్నీరు నింపును)

అన్న: అమ్మా! ఆరాటపడకు, ఇదియంతయు స్వప్నగతి సాగిపోయినది. దుఃఖించి లాభమేమి, పైగా ఇప్పటి నా పరిస్థితి, ఏమీ బాగలేదు, ఇక్కడనున్న, క్షణక్షణము తిరుమల నాకళ్ళముందు మెదలుచుండును, నేను శాంతముగా నుండుటకు తిరుపతికి వెళ్ళి దలచితిని, అక్కడ మా గురువుగారి సాన్నిధ్యములో, నాతల్లి అలిమేలుమంగమ్మను, తండ్రి శ్రీనివాసును ఆరాధిస్తూ, కొంతకాలము గడపినగాని, నాకు మనస్తిమితము గలుగదు.

లక్క: కుమారా! తిరుమల పోయినది మొదలు నీకే కాదయ్యా! యీ యింటికే శాంతి లేదు కాని, నాయనా! ఒక చిన్నమాట,

అన్న: (తల్లివై పుచూచును)

లక్క: మరీ నీకు వివాహము గావించిన; నీకు మాకు, యీ యింటికి శాంతి గల్గునని, నాఆశయ్యా;

అన్న: జననీ! తొందరపడకు, కాలము కలిసి రానిదే మానవ ప్రయత్నము అనుకూలంపడు, కావున కొంతకాలము, నిశ్చింతగా నీవు తండ్రిని చూచుచుండుము, నేను తిరుమలకు వెళ్ళుచున్నాను, నాకు సెలవు దయచేయుము, (పాదములకు నమస్కరించును)

లక్క: కుమారా! నీవు మనశ్శాంతి గలిగి సుఖియై యుందువుగాక! (దీపించి నిష్క్రమించును)

అన్న: (లేచి ఆలోచనగా, అటుఇటు తిరిగి) ఏమిటీ విచిత్రము? నేను పరిపరి విధముల భ్రాంతులకులోనై కామాపేక్ష గల మాయలకు చిక్కి వెకలినై పోయాను (నీట్టూర్చి) వేంకటేశ్వరా! మున్ను నాకున్న నిగ్రహశక్తి, యీనాడు ఏల సన్నగిల్లిన దయ్యా!

(కీర్తన - రచన - అన్నమయ్య)

నటనల భ్రమయకు నామనసా!

ఘటియించు; హరియే! కలఁవాడూ;

॥న॥

ముంచిన జగమిది, మోహినీ జగము

పొంచిన యాన పుట్టించే దిది;

వంచనల నిజము వలెనే వుండును

మంచులు మాయలై మరునాడు;

॥న॥

సరి సంసారము సంతల కూటమి

సొరిదిఁ బఞ్చారము చూపేదిది

గరిమ నెప్పుడుఁ గలకల మనుచుండును

మరులగు విధమె మాపటికి,

॥న॥

కందువ దేహముగాని ముదియ దిది;

అందిన బహురూప మాడే దిది;

యెందును శ్రీ వేంకటేశ్వరుఁ డుండును;

డిందు పడగఁగనిదె తెరమఁరగు,

॥న॥

(తెరపడును)

పదవ సీను

(రోడ్డు)

కేశ : (విషాదంతో ప్రవేశం)

లింగ: (వెనక ప్రవేశిస్తూ) నాయనా! కేశవా! అదే ఉన్నాడుగదా! ఆ వేంకటేశ్వర భక్తుడు; అన్నమయ్య, అతని భార్య చనిపోయిందటగా? పాపం ఎట్లు చనిపోయింది నాయనా? బంగారంలాంటి బిడ్డ ఆ నామాల రాయుడి కిచ్చి అన్యాయం చేశారు, యేదో తాను పుణ్యాత్మురాలే! త్వరగా పోయింది.

కేశ : లింగమయ్యగారూ! వాడు అదృష్టజాతకుడని నేను ఆనందించాను, వాడికి ఆ ఇల్లాలితో సుఖించే అదృష్టం లేదు, మంచి చదువరి, జ్ఞాన వంతురాలు, మన వూరికే ఒక దీపం వంటిది,

లింగ: వాడి ఖర్మ గాకపోతేను, బంగారంలాంటి భార్య చనిపోతుందా? పైగా మొన్నటి పెళ్ళికూతురు, మాయదారి బాలెంత జబ్బు, ఆమెకే రావాలా? ఆ అమ్మాయి తల్లిదండ్రు లెంత బాధపడుతుంటారో? పాపం!

కేశ : వాడికి ఆ ఇల్లాలు పోయింది మొదలు మనస్థిమితము లేదు, ఏదో ఆలోచిస్తూ వుంటాడట.

లింగ: కేశవయ్యా! వాడికి ముందే మనస్థిమితము లేక వూరు వొదిలి ధేశాలు పట్టుకపోయాడు, లక్కమ్మ పెద్దకొడుకు పోయాక, ఇంట్లో పనిపాటలు బరువు వచ్చేస్తేను, ఎక్కడో మరాల్లో వుండేవాణ్ణి; బలవంతాన పట్టుక వచ్చి, బంగారంలాంటి పిల్లను తెచ్చి ముడివేశారు. అయినా ఏంలాభంలే వాడి ముఖం చూడలేదు, వాడినామాలువాడు, మూడునామాల నంబరాయిలా,

వేంక: (ప్రవేశించి) కేశవా! మామగారు యేదో దంచేస్తున్నారు! ఎవరిగురింబో!

కేశ : యింకెవరిని గురించి? మన అన్నమయ్యను గురించే!

వేంక: కేశవయ్యగారూ! మామయ్య బుద్ధి, మీకింకా బోధపడలేదనుకుంటాను

కేశ : అయ్యో, తెలియకేమి? బాగా తెలుస్తూనే వుంది, వూల్లో ఎవరి కాపురం బాగున్నా; యీ పుణ్యాత్మునికి అసూయఅని.

వేంక: ఆ! వచ్చినాయి యీయనకి యేళ్ళు, కాకికి వచ్చినట్లు. ఏంలాభం?

లింగ: (కోపంతో) విన్నావా! విన్నావా! కేశవయ్యా; వచ్చినాడో లేదో వీడు నన్ను కూసే కూతలు. వరేయ్! వెంకాయ్! చిన్నా పెద్దా లేకుండా, వెధవా! జెట్టంత మనిషిని నన్ను, కాకిలాగంటావా? నాకు కోపం వచ్చిందంటేను మనిషినిగాను తెలిసిందా? అ!

వేంక: ఏమి చేస్తావయ్యా? పిచ్చికుక్కవై కరస్తావా? ఏమిటి?

కేశ : అయ్యా! వెంకయ్యా! మధ్యలో మీకెందుకయ్యా! యీ రభస? ఎవరింటి కోసమో వూరుకోండి, యవరైనా చూస్తే!

వేంక: చూడనీలే! చూచి ఏమిచేస్తారు ?

లింగ: ఏమి చేస్తారా! నీ ముఖాన ఉమ్మిచేస్తారు?

వేంక: ఏమి కూశావ్! నాముఖాన ఉమ్మిచేస్తారా? నీదినోరు కాదురా! డొంక,

లింగ: (కోపంతో) విన్నావా! కేశవా! కాకి అన్నాడు, సహించాను, పిచ్చికుక్క అన్నాడు, సహించాను, నా నోరు డొంక అన్నాడు ఇక సహించలేను, వరేయ్! వెంకా! నిన్ను నిన్ను ఏమ్ చేస్తానో తెలుసా (ఆవేశపడును)

వేంక: (మీదికిపోతూ) ఏమ్ చేస్తావు? నీముఖం చేస్తావు.

కేశ : (అడ్డుపోయి) ఆగు వెంకయ్యా! లింగమయ్యగారి విషయం మనకు తెలియదా? ఏమిటి?

లింగ: (మీదికిపోతూ) కేశవా! కేశవా! ఇక సహించలేను, వీడితో ఇన్ని మాటలు తిని పదిమందిలో నేనెలా తలెత్తి తిరిగేది? నీవు ప్రక్కకు తొలగు వీడికత, తేలిపోతుంది (కేశవులును ప్రక్కకు త్రోయును)

వేంక: కేశవా! వీడినోరు మూయిస్తాను, పొరుగువారి మంచితనాన్ని, ఐశ్వరాన్ని చూచి ఓర్వలేని వీనిబుద్ధికి గుణపాఠం చెప్తున్నాను, ముందు నీవు అడ్డు తొలుగవయ్యా (కేశవయ్యను ప్రక్కకు త్రోయును)

కేశ : అయ్యా! ఎంత చెప్పినా, వినిపించుకో రేమిటి? మీకేదో పాతకవచ్చిలు ఉన్నట్లు అర్థమౌతుంది.

వేంక: ఫీ! ఫీ! వీడితో కచ్చలా?

కేశ : ఇదేంటి, కచ్చకాదా?

వేంక: కేశవా! వీడు పెద్దవాడని గౌరవింగాలి గాని, వీడి జీవిత మంతా, మన తాళ్ళపాకలోని ప్రతి యింటి సంసారాల, అడిపోసుకోవలసిందె, వీడికిదే పని మరేషనీ లేదు.

లింగ: అవునోయ్! వూరినంతా అడిపోడుకుంటాను, ఊళ్లోవాళ్ళకు లేని దురద
నీకెందుకోయ్; నీవు మహామంచివాడ వయినట్టు,

వేంక: ఏమిటీ! నేను మంచివాడను గానా? ఏమి చేశానోయ్, చెప్పు,

లింగ: కేశవా! వీడు చెప్పమంటున్నాడు, చెప్పమంటావా?

వేంక: చెప్పవయ్యా! కేశవయ్యను అడగడం దేనికి?

లింగ: ఇదిగో చెప్పుచున్నానయ్యా! నీవు ఆ అన్నమయ్యగాడి యింటిలో ఆ
తిమ్మక్కకెదురుగా ప్రతిదినము కూర్చుని కొలువుచేస్తూ వుంటివే? ఎందు
కోయ్ యిప్పుడు చెప్పు,

కేశ : ఓరీ! నీబుద్ధి తగులజెట్టా? యిప్పుడగ్గమవుతూ వుంది, నీ నీచపుబుద్ధి.

వేంక: చూచావా! చూచావా! ఇది వీడివరస, తిరుమలమ్మ యేనాడు లక్క
మాంబగారి ఇంటికి, కోడలయిందో నాటినుంచి వీడు అయింటిపై
బలపట్టాడు!

లింగ: అవునోయ్! ఆ తిమ్మక్క, ఆయింటికి వచ్చింది మొదలు నీవు మాత్రం
ఆ అమ్మాయిని దినానికి ఒక్కక్షణ మైనా, చూడకుండా ఉన్నావా?
ఇప్పుడు చెప్పు ఈ

వేంక: వరేయ్! ఆ మహాతల్లి, అన్నమయ్య యేదో సత్కాల క్షేపము చేస్తుం
టారు, విందామని వెళుతుంటాను,

కేశ : అవునయ్యా! వారి సంభాషణ విన్న అన్నమెందుకు? హాయిగా అనం
దంగా కాలం జరిగిపోతుంది,

లింగ: అహా! అహా! ఏమన్నావు వారి సంభాషణకంటె ఆమెను చూస్తుంటె అన
కూడదూ, ఇద్దరూ తోడుదొంగలేగా!

వేంక: ఛీ! ఏమ్ కూశావ్?

కేశ : ఆగు వెంకయ్యా! లింగమయ్యా! నీకు నమస్కారము, వెళ్ళిపో, నీ
మాటలు వింటూవుంటె నేను నీపై, వేయి చేసుకోవాలి, మేము బెడ్డ
వాళ్ళం, నీకు మరీ నమస్కారం పెడతాను, వెళ్ళిపో,

లింగ: వరే! వెంకా! యీ నాడు యీ కేశవయ్య అడ్డు ఉండడంతో నీవు బ్రతికి
పోయావు, లేకపోతే, యీపాటికి; నీవు యమధర్మరాజు వద్దకి, నేను
శ్రీకృష్ణ జన్మస్థానానికి వెళ్ళియుండేవాళ్ళం, సరే! మరచిపోసురా! మరచి
పోను, నన్నువరే! అంటావా! మరీ; నోటికి వచ్చినట్లు కూస్తావా?
ఉండురా! ఉండు! యేదో ఒకనాడు నీకథ తేలుస్తాను! అ;

(వెళ్ళిపోవును)

వేంక : (యేమో చెప్ప బోవును)

కేశ : (నోరుమూయును)

లింగ : (వేంకయ్యవైపు కోపంగా చూస్తూ బిరుసుగా వెళ్ళిపోవును)

కేశ : వేంకయ్యా! వీడితో ప్రొద్దుపోని వాడులాట ఎందుకయ్యా! వెళ్ళి పోయాడు, అతడొక పిచ్చిమనిషి (నిట్టూర్చి) ఇక పోనీరే; కాని ఒక మాట, అన్నమయ్య, ఇల్లు వదలిపోయాడట!

వేంక : (నిట్టూర్చి విషాదంగా) అవును కేశవా! వాడి జీవితం ఆ తిమ్మక్కతోనే! ఆమె పోవడంతో, వాడికి పూర్తిగా మతిపోయింది, ఎప్పుడూ; తిరుమలా! తిరుమలా! అంటూ కన్నీరు కార్చడం, వాడిని ఏమని ఓదార్చాలో? నాకు చేతకాకపోయింది,

కేశ : (నిట్టూర్చి) అలాంటి భార్యపోతే! ఎవడు మాత్రం బాధపడడు.

వేంక : అవును పైనుండి వానిని ఊరడించేవారమే కాని, బాధను పంచుకోలేముగా.

కేశ : అది ఎవరికి సాధ్యం? అయినా అతడికి ఇక్కడ మనసుకు స్థిమితము చిక్కదు, తిరుమలకి వెళ్ళడమే మంచిది

వేంక : అందుకే వెళ్ళిపోయాడు, లక్కమాంబగారికి, బంగారంలాంటి కోడలు పోవడం, మరి కొడుకు ఇల్లు వదలిపోవడం, ఇంట్లో విధవకోడలుకూడా ఇల్లు వదలి అమ్మగారిల్లు చేరుకోవడం, మంచం పట్టివ భర్త, ఇవన్నీ యును గాక “గోరుచుట్టుపై రోకలిపో తన్నట్లు” ఆ తిమ్మక్క పోతూ ఒక కుమారుని గని, ఆ లక్కమ్మగారికి మరి బరువుపెట్టింది, ఇప్పుడా మెకు ఇంట్లో యమబాధగా ఉండిపోయింది.

కేశ : (విషాదంగా) వెంకా! అన్నమయ్య కాపురం ఎలా మారిపోయిందో చూడు? ఈ బాధలన్ని త్రోసిపుచ్చుకోని అన్నమయ్య తిరుమల కెల్లి పోయాడు, అతడే ధన్యాత్ముడు, ఎవరు భార్య? ఎవరు భర్త? ఎవరు పిల్లలు? నేను కూడా, యీ సంసారబంధాన్ని విడచి, తిరుమలవాసుని వెంటచేరి, జీవిత శేషమును ప్రశాంతంగా గడుపు నిశ్చయించుకున్నాను

వేంక : నేనేనాడో, నిశ్చయించుకున్నాను బాల్యంపై హితుని విడిచి ఉండలేను, కాని, పరిస్థితులు అనుకూలించడం లేదు, సరే! యేనాడెక్కడో, పదా;

(ఇరువురు నిష్క్రమింతురు)

(తెరవ్రాలును)

పదకొండవ సీను

(విష్ణుముని ఆశ్రమము)

అన్న : (విషాదంగా ఆశ్రమము ముందు కూర్చుని వుంటాడు)

విష్ణు : (ప్రవేశించి ఆశ్చర్యమున) ఎవరు? అన్నమయ్యా!

అన్న : (లేచి పాదములకు నమస్కరించును)

విష్ణు : అన్నమయ్యా! ఇదేమి? ఏదోవిషాద సంఘటన నిన్ను పీడించుచున్నట్లు న్నది (లేపును)

అన్న : (బాధగా) గురుదేవా! జీవితమే తారుమారై పోయినది,

విష్ణు : నాయనా! ఆపదలయందు, ధైర్యముగా నుండుటయే ధీమంతుని లక్షణము, కష్టములందు బాధపడుటయు, సుఖములందు ఆనందపడుటయు, జ్ఞానవంతుని లక్షణముగాదు, కానిమ్ము ఇప్పుడు ఇల్లువిడిచి వచ్చితివా?

అన్న : స్వామీ! ఇల్లుతోటే. ఇల్లాలుకదా!

విష్ణు : నాయనా! నీమాటలు నాకు బోధపడుట లేదు

అన్న : స్వామీ!

అన్నివిధాల నాకు తగినట్లుగ దైవము భార్య నిచ్చె; నా

కన్నీయు భోగముల్ క్షణము నందున మాయము నయ్యె; పత్నియే

కన్నులు మూసె; అంతయును గారడి విద్యయే. యేమి సేతు? నే

నన్ని విధాల దిక్కుసెడి అయ్యరో! వచ్చితి, మీదు చెంతకున్

(బాధపడును)

విష్ణు : నాయనా! యేల బాధపడియెదవు? భగవంతుడు, అంత వెర్రివాడు కాదయ్యా! ఆయనకు అన్నియు సమానమె: ఒకమాట నీభార్య చాలా పవిత్రురాలు, పుణ్యవతి, కారణభూతుడవైన, నీకొరకె, జన్మించినది, నిన్ను పెళ్ళియాడి, సుఖించి, కన్నుమూసినది, అట్లు తన జాతకమున నున్నది అది భగవదీచ్ఛ, కాని, నీవు చేయబోవు కార్యములు ఇంకా! ఎన్నో గలవు, అందులకే, అభగవానుడు, నిన్ను, భార్యావియోగిని జేసి, ఇటుకు రప్పించుకున్నాడు,

అన్న : గురుదేవా! ఇప్పటి నాపరిస్థితిలో మీమాటలు, నాకేమీ బోధపడుట లేదు, నేను చేయదగుకార్యములన్నారు, నాతల్లిదండ్రులైన అలిమేలు

మంగమ్మను, శ్రీనివాసుల స్వామివారిని భక్తితో జపించుట తప్ప
యిక యితర మేమియు నాకవసరము లేదు, మీరుకూడా నన్నట్లే దీవిం
చండి గురుదేవా! (నమస్కరించును)

విష్ణు: కుమారా!

అంతయు దైవమాయ; యెపుడాభగవానుడికేమి సేయునో?
అంతయు నాటకంబు గద! ఆ మహనీయుని నిర్ణయంబులో
నెంతయో నీదుస్మాత్ర; మరి యెంతయో నాదు చరిత్ర మయ్య! యీ
వింతలు యేరికిన్ తెలియవే! యివియే గద దైవచిత్రముల్.

సాయనా! చాలా అలసిపోయి నట్లున్నావు. ఎక్కడ భోజనము
గావించితివో? అన్నియు మరచి నీవు మునుపటిరీతి నీకార్యక్రమములో
నిమగ్నుడవు గమ్ము, నీకంతయు శుభమే జరుగును, రమ్ము! పోవుదము

(ఇద్వరు లోనికి నిష్క్రమింతురు)

(తెరవాలును)



పండ్లెండవ సీను

(సాళువ నరసింహరాయల సభ)

(రాజు, మంత్రి అసీనులై యుందురు)

(అక్కలమ్మ నృత్యము చేయుచుండ తెర తెరువబడును)

కీర్తన - రచన - అన్నమయ్య

అక్క: నీడల చూపులు నీకేలే యీ

వాడక వాడెడి వడ నీకేలే

॥నీ॥

నిలుపుల నటనలు నీకేలే యీ

నిలుగుల నడపులు నీకేలే

నెలపుల కరగులు నీకేలే యీ

కులికెడి నునుసిగ్గులు నీకేలే

॥నీ॥

నెఱుల చెదరులివి నీకేలే యీ

నెఱవగు చదురులు నీకేలే

నెఱతనపు సిరులు నీకేలే యిదె

చెఱగున మూసెదు సఖి నీకేలే

॥నీ॥

నిక్కపు బొంకులు నీకేలే

నిక్కల గంటివి నీకేలే

నిక్కితి వొరపుల నీకేలే యిదె

దక్క వేంకటోత్తముఁ డింకేలే

॥నీ॥

అంద: (చప్పటలు కొట్టుదురు)

నర : అమ్మా! తమరెవరో గొప్పవారుగా నున్నారు, మరేలవో “అనాధనని”
తెల్పి మాసాయము గోరవచ్చితివి, తమ గానమునకు, నృత్యమునకు,
మేమానంద భరితుల మైతిమి. ఇక తమకోర్కెను తెల్పుడు,

అక్క: ప్రభూ! అనాధను తమ ఆశ్రయము గోరితిని,

నర : అమ్మా! నీవు నాకూతురి వంటి దానవు మా నెలవుననే నీవు ఏకొరతలు
లేక నీయిష్టము వచ్చినంత కాలము ఉండవచ్చును,

అక్క: ధన్యురాలను ప్రభూ!

నర : అమ్మా! మీరు పాడిన కీర్తనను రచించిన మహానుభావు లెవరో? శల
వీయగలరా?

అక్క: ప్రభూ! పదకవితా పితామహులైన, అన్నమాచార్యులవారు,

నర : ఆహా! ఆహా! ఎంతచక్కటి భావకవిత, ఆమహనీయునకు మాధవ్య
వాదములు, అమ్మా! మీరు అంతఃపురమునకు వెళ్ళుడు, ఎవరక్కడ?

తెర : చిత్తము

నర : ఈమెను అంతఃపురమునకు తీసికొని పొమ్ము. రాణిగారిలో, ఈమెను
తనకన్నకూతురిలా చూడుమని మాయాజ్ఞగా తెల్పుము?

తెర : చిత్తము

నర : అమ్మా! మీరు అంతఃపురమున కరుగవచ్చును

అక్క: మహాభాగ్యము (నమస్కరించి నిష్క్రమించును)

నర : మంత్రి! వింటిరిగదా! అన్నమాచార్యులవారి కవిత్వ

ఆకలమందు నుప్పతిలు అమృత వాక్యములోని భావముల్

ఏకవి వేంకటేశ్వరుని నిట్లును వర్ణన సేయలేదుగా

యీకవినందుకే పృథివి నెంతయొ కీర్తినిగాంచెనే కదా

ఆకరుణా మయుండపుడె అపుడునయ్యెను భక్తకోటికిన్,

ఆ మహనీయుని కవిత్వములో, ఎంత శృంగార రసము, ఎంత లయ
బద్ధము, ఎంత భావము, ఎంత మధురమో పదలాలన, ఆహా! ఆమహ
నీయుని కవిత్వమున తిరుమల నిలయుడైన ఆ శ్రీనివాసుడు, అలిమేలు
మంగమ్మ ఎంత ఆనందపడుచున్నారో? “అయ్యా! అన్నమాచార్యా!
నీవు ఈ లోకమున ధన్యుడవు” మంత్రి! ఆ మహాకవిని ఒకమారు మన
ఆస్థానమునకు రప్పించి, వారి నోటనే, వారు వ్రాసిన కీర్తనలను
పాడించుకొని, ఆనందింపకోర్కె కల్గినది, పిలిపింపుడు.

మంత్రి: ప్రభూ! మీకోర్కె ఫలించును, శ్రీ అన్నమాచార్యులవారు, దేశాటనము
చేయుచు మన పట్టణమునకు నేడువచ్చి విడిదిచేసి యున్నట్లు తెలిసినది,
ప్రభువులవారి అనుమతి ప్రకారము పిలిపింతును.

నర : సంతోషము, వెంటనేపిలిపింపుడు,

మంత్రి: చిత్తము, ఎవరక్కడ, రాజుగారి ఆహ్వానముని శ్రీ అన్నమాచార్యుల
వారికి తెలిపి వెంటనే పిలుచుకొనిరండి.

తెర : చిత్తం

నర : మంత్రి! నామనంబున, మరొక కోర్కె జనించినది.



నర : మంత్రి! నామనంబున మరొక కోర్కెజనించినది.

మంత్రి: ప్రభూ! ఏమాకోరిక! తెలుప, తగినదియేనా?

నర: అన్నమాచార్యుల వారిని ఇటుకు, రప్పించుచున్నాము
గదా! వారితో, మనవంశముపై కొన్ని కీర్తనలు,
వ్రాయించిన బాగుండునని.

మంత్రి: ప్రభూ! ఏమాకోరిక? తెలుప తగినదియేనా?

నర : అన్నమాచార్యులవారిని, ఇటుకు రప్పించుచున్నాము గదా! వారితో మన
వంశముపై కొన్నికీర్తనలు, వ్రాయించిన బాగుండునని- - -

మంత్రి: వారు వ్రాయవలయునే గాని మీవంశమున నున్న, తర తరములవారు
తరించి పోవుదురు, మీకీర్తి శ్రీ వేంకటేశ్వరుల కీర్తివలే దేశమందంతట
ప్రాకిపోవును,

నర : ఆ మహనీయుడు, మావంశచరిత్ర వ్రాసిన, వారు కోరిన బహుమానమంద
జేయగలను,

మంత్రి: మీకోరిక వారికెరిగింతము,

తెర : ప్రభువులవారికి జయము, జయము, శ్రీ అన్నమాచార్యులవారు వచ్చు
చున్నారు,

నర : మంచిది, మంత్రి! ఎదురేగి ఆచార్యులవారిని ఆహ్వానింతమొరమ్ము,
(లేచును)

మంత్రి: మంచిది (లేచును)

(అన్నమాచార్యులవారికి ఇర్వరు ఎదురుపోవుదురు)

అన్న: (ప్రవేశము)

నర : అన్నమాచార్యులవారికి నమస్కారము (నమస్కరించును)

మంత్రి: కవులవారికి అభివాదములు (నమస్కరించును)

అన్న: (దీవిస్తూ) సుఖభవ

నర : ?
మంత్రి: (అన్నమాచార్యులవారిని పిలుచుకొని వత్తురు)

నర : దేవా! ఈ పీఠ మలంకరింపుడు, (ఉచితాసనము చూపును)

అన్న: మంచిది (కూర్చొనును)

నర : దేవా! మీదు ప్రవేశమే సభకు దేదీప్యంబులై వెల్గువే
గావింపన్ బహు పుణ్యమౌ దినమిదే గాదేతలంపన్ సదా
గోవిందున్ తమరెట్లు గొల్తురొ; యటే కూర్మిన్ మమున్ ప్రీతితో
దీవింపంగదె మాదుసేవగొని యీ దీనున్ దయన్ స్వామిరో!

మం : పదకవితామహా! అన్నమాచార్యా!

దేవ మహానుభావ మము దీవెనసేయుడు, మీదు సేవచే
పావనమయ్యె మాబ్రతుకు పావనరూప! త్వదీయ దర్శనం
జేవెలకై న చిక్కనిది, యియ్యది మీపదధూళి సోకినన్
పోవె మదీయపావములు పుణ్యము మమ్ము వరించె నేటికిన్.

అన్న : భూపాలా! “విజయోఽస్తు” మీకు ధరణిన్; పుణ్యాత్ములై మీరలున్,
గాపాడన్ దగుదీవు; మాధవుదయన్ కాలంబు సౌఖ్యంబునొ;
మీప్రేమన్ గొనియాడి, మీ ప్రజలు, మిమ్మే గొల్తురే ప్రీతిగా;
నా పద్మావతి వేంకటేశ్వరులు మిమ్మాశీర్వాదంపన్నదా!

నర : }
మం : } దేవా! ధన్యులము, ధన్యులము

అన్న : మంచిది. మహారాజా! అతిత్వరగా మమ్ము తమ రాహ్వోనించుటకు,
కారణమేమియో? శలవీయ వేడుచున్నాను,

నర : దేవా! అచార్యదేవా! చాలాకాలముగా, మిమ్ము మా సభకు అహ్వోనింప
వలయునన్న కోర్కె నాలో యుండినది, యీనాడది తలువని తలంపుగా
సమకూడినది, యేమన ఒకపుణ్యాత్మురాలు మా సభలో, తమరు రచిం
చిన కీర్తనను గానముసేయుచు నృత్యము గావించెను, అందులకు నేనే
గాదు మా సభయంతయు ఆనందపరవశమై పోయినది, మేమామె గాన
మునకు నృత్యమునకు మెచ్చి బహూకరించిన తరువాత పాడిన కీర్తనను
రచించిన మహానుభావు లెవరని యడుగ యామె మీపేరు చెప్పినది,
అందుచే మిమ్ము రప్పించి మిమ్ములను తగినరీతి బహూకరించి పంప
దలచి అహ్వోనించితిమి; మరియు తమరు వ్రాసిన కీర్తనను తమరే
స్వయముగా పాడి వినిపింతురని కోరిక

అన్న : ప్రభువులవారికి మాకీర్తనలు మానోట విన కుతూహలు రగుటయు మా
అదృష్టమే!

మం : దేవా! మాఅస్థానము పవిత్రమౌను గదా!

అన్న : అంతా దైవలీల!

నర : స్వామీ! మున్ను యీసభలో మీకీర్తనను పాడి నృత్యము చేసిన ఆమెను
పిలిపింతుమా! మీకీర్తనకు నృత్యము చేయును

అన్న: కానిమ్ము: మీకోర్కె యేల కాదనవలయును?

మం: ఎవరక్కడ, మునుపు మనసభలో కీర్తనను పాడిన గాయనిని ప్రభువుల
వారాహ్వానించు చున్నారని, పిలుచుకొనిరండి,

తెర: చిత్తం

అక్క: (ప్రవేశించి, ఆచార్యులవారి పాదములకు నమస్కరించి తరువాత ప్రభు
వులకు నమస్కరించి నిలుచును)

అన్న: (అక్కలమ్మను తదేకదృష్టితో జూచి నిట్టూర్చును)

(కీర్తన - రచన - అన్నమాచార్యులు)

ఏమొకొ విగురు టధరమాన

యెడనెడ కిస్తురి నిండెను

భామిని విభునకు వ్రాసిన పత్రిక కాదుకదా

॥ఎ॥

కలికి చకోరాక్షికి గడకన్నులు కెంపై తోచిన

చెలువం బిప్పుడిదేమో! బింతింపరె చెలులు

నలుపున ప్రాణేశ్వరుపై నాటిన యాకొన చూపులు

నిలువున వెరుకగ నంటిన నెత్తురు కాదుకదా

॥ఎ॥

పడతికి చనుమెఱుగులు పైపై బయ్యదచెలుపల

కడుమించిన విధమేమొ కనుగొనరే చెలులు

ఉడుగని వేడుకతో ప్రియు డొత్తిన నఖశశి రేఖలు

వెడలగ వేనవికాలపు వెన్నెల కాదుకదా

॥ఎ॥

ముద్దియ చెక్కుల కెలకుల ముత్యపుజల్లుల చేర్పుల

వొద్దిక లాగులివేమో వూహింపరె చెలులు

గద్దిరి తిరువేంకటపతి కాగిటి యధరామ్యుతములు

ఆద్దిన సురతపు వేళల అందము కాదుకదా

॥ఎ॥

అక్క: (పాట కనుగుణంగా సృత్యము చేసి నమస్కరించి నిలుచును)

అంద: (చప్పటలు కొట్టుదురు)

అక్క: (అన్నమాచారికి నమస్కరించి వెళ్ళును)

అన్న: (అక్కలమ్మ వెళ్ళిన వైపు చూచి నిట్టూర్చును)

సర: ఆచార్యదేవా! ఆనందము పరమానందము, మాజన్మలు ధన్యమయినవి!

అన్న: (చిరువగవున) నేను ధన్యుడనైతిని యిక నాకుసెలవా?

మం : స్వామీ! ప్రభువులవారి హృదయమున మరొక విరుకోరిక గలదు,

అన్న : అయ్యా! అది నాచే నెరవేరునదియైన తప్పక తీర్చగలను

నర : స్వామీ! అన్నమాచార్యా!

మీరు రచించు కీర్తనలు మీపలుకందలి దివ్య భావముల్
చేరువ చేసె మీకునిటు శ్రీ అలుమేలును, వేంకటేశనిన్
వారివలెన్ మదీయ నృప వంశము గూరిచి కైతలల్ల గా
గోరుచు నుంటి స్వామి మిము కూరిమి మాదగు కోర్కె చీర్చుమా!

అన్న : మహారాజా! మీకోర్కె చాలామంచిది, కాని నానియమము ఒక్కదానిని
మీరు మన్నించాలి,

నర : తెల్పండి

అన్న : ప్రభూ!

దేహము స్వామిదయ్య మరి తెల్వీయు గూడను, వారిదేను, నా
యూహయు, దైవచింతనలు నుర్రట లూగును, వారిగూర్చినే
నాహరి నామమే దలతు; నన్యము పల్క నటంచు దీక్ష నే
నాహృది నెంచి తెప్పుడును నన్యుల కీర్తిని పల్క నయ్యరో!

కావున క్షమించాలి, నన్నన్యదా భావింపరని తలంతును,

మం : స్వామీ! మీరు బాగా ఆలోచించండి.

అన్న : మంత్రిగారూ! నానిగ్ఱయము ఒక్కటే! నాకీర్తనలు నా ప్రభువులపైని ఆ
అలీమేలు మంగమ్మ పైననేగాని ఇతరులను పొగడను, పొగడబోను

మం : అలాగైన ప్రభువులవారి నిర్ణయమును, త్రోసిపుచ్చెదరా?

అన్న : అంతా దైవలీల ప్రభువులు ఎంతటికైనా తగినవారు

మం : అన్నమాచార్యమహాశయా! ప్రభుకోర్కె నెరవేర్చక పోయిన, అది
ప్రభుధిక్కారమై పోవును, కాన శిక్ష ననుభవించ, వలసియుండును.

అన్న : నేను ప్రభువుబంటుగాను, స్వామి బంటును;

మం : ప్రభువు పాలనలో నున్నవారందరు రాజునకు సేవకు లేనని మీరు
తెలుసుకొనలేకున్నారు.

అన్న : నేను మాత్రము కాను.

నర : అన్నమావారిగారూ!

సాళువరాయనాజ్ఞ యెటు సాగదో? చూతము; మీకు సాయ మి
వ్వేళను నెవ్వరోత్తురోభువిన్ నరసింహుడు సింహమయ్య! నే
తాళ సహింపజాల; నిను; దానవ కృత్యములందు చిక్కుచున్
హేళనగాకు, నీబ్రతుకు హింసల పాలగునయ్య! స్వామిరో!

మా కోర్కె నెరవేరకపోతె జరుగబోవు శిక్ష మహా ఘోరముతెలుసా?
పిచ్చి పిప్పి వేషాలతో, దీక్షయని, నిర్ణయమని, మూర్ఖముగా ప్రవర్తించి,
గౌరవమును పాడుజేసికొనబోకు

మం : స్వామి! వింటిరా! మీకు జరుగబోవు శిక్ష మహా ఘోరమని

అన్న : సాళువ నరసింహరాయా! తొందరపడకు,

ఎందరో రాజు లేగిరి; మరెందరో పోవను సిద్ధిమై; యా
అందరిలోను మీరు నొక రయ్యిరో! భక్తుల శక్తి ధాటికిన్
పందెమువేసి, యా యముడు వట్టె మృకండునిపట్టి ద్రుంపగా
అందుకు నీశుడే యలిగి అయ్యమునిన్ వధియింప బోవడే?

కావున అన్నిటికి ఆ భగవంతుడే ఉన్నాడు. మీరెన్ని వెప్పినను నా
స్థాయము మారదు,

నర : దేవుని సాకువెప్పి నన్ను బెదిరించుచుంటివా? ఈ తాటియాకుల బప్పుళ్లకు
జడియువాడు కాడు యీ సాళువ నరసింహ భూపాలుడు. మానిర్ణయము
కూడా నిను కారాగారమున బంధించుటయే!

అన్న : సంతోషము, నాహితము మీకు యీసమయమున రుచింపదు

నర : ఆచార్యా! నిన్ను శ్రీ శ్రీనివాసుడు రక్షిస్తాడని అశతో, రాజాజ్ఞను దిక్క
రించుచున్నారు. నిన్ను కారాగారమున బంధించి అన్నపానీయములను
కూడా అందకుండా చేసిన అపుడు తెలియును, ఆ భగవానుడే మీకు
సర్వసౌఖ్యములు గలుగజేయును

అన్న : (తనలో) భగవానుడా! ఏమిటిపరీక్ష? ఈ ప్రభువు తనను కీర్తింపుమని
పల్కుచున్నాడు, మిమ్ము స్తుతించిన నోటితో కలుషాత్ములైన మానవు
లను స్తుతింపలేను, ఈ సమయమున నన్ను రక్షించు భారము నీదే!

నర : ఆచార్యా! పలుకకుంటివేల? మంత్రీ! వీరి నిర్ణయము మారదు, వీరిని
బంధించి, చెరసాలయందుంచుడు

మం : చిత్తము, ఎవరక్కడ? అవార్కులవారిని బంధించి కారాగారమునకు
గొనిపొండు,

తెర : చిత్తం (ఇరువురు భటులు గొలుసులతో ప్రవేశించి, నిలుతురు)

అన్న : అమ్మా! నేరములేని నీసుతుని కారాగార మందుంతురో
యమ్మా! వేగమే శిక్ష వీరికిడి నా ఆర్రిన్ కృపన్ బాపవే
మిమ్మే నమ్మిన వాడనమ్మ; హృదిలో మీపాదపద్మంబులే
సుమ్మా! కొల్చుచు నుండు నెల్లపుడు దాసున్ వచ్చి కాపాడవే
(కళ్ళు మూసికొనును)

నర : (నవ్వి) అన్నమాచార్యా! ఇప్పుడు నిన్నెవ్వరూ విడిపించలేరు, మాచితివా?
యీ సాళువ నరసింహ భూపాలుని ప్రతాపము, భటులారా బంధించండి,
భటులు: (ఒకరి చేతులను ఒకరు వారె బంధింపబోవుచుందురు)

మం : ఓరీ! పిరికిపందలారా! అవార్కులవారిని బంధింపక, తారాడుతూ ఒకరి
నొకరు మీరే బంధించుకొనుచున్నారు (వారిపద్మమున్న గొలుసును
తీసుకొని, తారాడుతూ వచ్చి, రాజుగారిని బంధింపబోవును)

నర : మంత్రి! నీకేమైనా! మోపొయినదా? నన్ను బంధించుచున్నావు?

మం : ప్రభూ! నాకనులు కనిపించడం లేదు, నా తల తిరిగి పోవుచున్నది,
(గొలుసును క్రిందవిడచి తల పట్టుకొని బాధపడును)

నర : అయ్యో! ఇదేమిటి? నాదేహమున శక్తి తనంతటది క్షీణించిపోవు
చున్నది. కదలను శక్యముకాకున్నది, హృదయమున యేదో బాధ వెల
రేగుచున్నది, మంత్రి! ఈబాధ భరించలేను, ఇదియంతయు యీ మహా
నీయుని ప్రభావమే (తూలుతూ బాధపడుతు) స్వామీ! అన్నమాచార్యా!
అహంభావముతో మీకపకారము చేయదలచిన నన్ను క్షమింపుము
తండ్రీ! క్షమింపుము (కాళ్ళబడి)

తెలియనివాడ మీమహిమ దేవ మిమున్ బహుష్టలాడి తత్
ఫలమును బొందితిన్ ఖలుని పాపిని దోషిని గర్వపోతు నన్
కలుషు నటంచు నెంచకయె కావుము వీడను మీపదంబులన్
తలచి తరింతునయ్య వరదా! దయచొవవె, అన్నమయ్యరో!

మం : (క్రిందపడి తారాడుతూ వచ్చి అన్నమాచార్యుల పాదములు పట్టుకొని)
స్వామీ! అన్నమాచార్యా! మీ మహాత్యమును తెలిసికొనలేని మీనుని,
నన్ను కాపాడుము దేవా! కాపాడుము

అనాడు ద్రౌపది అపద నినుగోర నొగి నక్షయపుజీర లొసగినావు
మొసలివారికి జిక్కి మొరపెట్టు గజరాజుమొర విని యేతెంచి బ్రోచినావు
బాలుబ్రహ్మాదుని భక్తికి మెచ్చుచు నృహరివై కడు నాదరించినావు
అడవిలో శీలయైన ఆ అహల్యనునీవు కాలిధూళి సృజించి కాచినావు

అట్టి సీపాదముల వీడ నింక స్వామి
మాదుతప్పిదముల సారె మాటుమయ్య
ఏడుకొండల శ్రీ వేంకటేశుడివు
అయ్యరో మమ్ముబ్రోవు మాఅన్నమయ్య!

అన్న: అయ్యలారా! ఇదియంతయు, ఆ శ్రీనివాసులు శ్రీదేవిగారి మహిమ
వారిని ధ్యానింపుడు,

అం : (అందరు లేచి వేతులు జోడించి నిలుతురు)

అన్న: జననీ! మీదయ శ్రీనివాసుని కృపన్ చాటింప శక్యంబహోహా;

నను నివ్వేళను గావి కల్పతరువై నారే భువిన్ మీరలే
కొనియాడన్ సత మీఖలుల్ తమకు భక్తుల్ గాగ కాపాడరే
నను పాదంబులబట్టి వేడిరి యిటుల్ నాకోర్కె నాలింపరే

(కళ్ళు మూసికొనును)

అంద: (కళ్ళు మూసికొని యుందురు)

అన్న: (కళ్ళు తెరచి. అందరివంకచూచి) అయ్యలారా! కన్నులు తెరవండి,
మీరు యథావిధి, ముందు రీతిగా నున్నారు

అంద: (కళ్ళు తెరచి, పరికించి, ఆనందమున అన్నమావార్యుల పాదములకు
మ్రొక్కుదురు)

అన్న: అయ్యలారా! లేవండి, మిమ్ములను యథావిధి గావించినది నేను కాదు,
ఆ శ్రీనివాసులు, అలిమేలు మంగమ్మ, వారిని, మీరు మనసున
ధ్యానింపుడు, మీకన్నివిధముల మేలు జరుగును

సర : స్వామీ! అన్నమావార్యా! ఆ శ్రీనివాసులు, శ్రీదేవి, మాకు కనిపింపరు
మాకు ప్రత్యక్షముగా కనిపించెడి దేవులు మీరు, మమ్ము మీ భక్తులుగా
జేసికొని దీవింపుడు

అన్న: అయ్యలారా! మీరు నాకు భక్తులుకారు, మనమందరము శ్రీ వేంకటేశ్వ
రుని భక్తులము. లేండు

అంద: (లేచి నిలచి వేతులు జోడించి యుందురు)

(తెర వ్రాలును)

పదమూడవ సీను

(కొండల సీను)

(పాటతో ప్రవేశము)

పాట

హరి : మా దేవుడెవరయ్యా మాధవదేవా

మాది ప్రాణముకాదా మమ్ముమరచితివా!

॥మా॥

కులముల నీవే కోరి పెట్టితివా, మా

కులమూ నీచమంచు గుమిగూడి జనులు

యిలలోన మమ్మా దూరముంచి రేమయ్య

తలపగ నీకిది నాయమా సామి -

॥మా॥

దేవుడులేకయే దేహము లేదందురే

దేవుడొక్కడే పాణికోటిలయందురే

దేవుని మేముగన దోసమందురేల సామి

దేవుడే మాజాతికి లేడెందుకయ్యా

॥మా॥

తిరుమలలోన నీ గుడియున్నదంట

మరులాయె, నినుజూడ మనస్సన దేవ

కరుణతో నను నీకడ చేర్చుకోవ

పరుడనుగాను నీపదదాసూనయ్యా

॥మా॥

తడబడుచుండె, నానడకయు తండ్రి

నడువగలేనూ నా ఒడలూ అలిసేనయ్యా

చూడగలేనా నీగుడిలోన విన్నూ

కడజాతివాడ నన్నెడము సేయకుమయ్య

॥మా॥

(ఆయాసమున కూర్చొనును) దేవా! నిన్ను బీదలపాలిటి దేవుడవని లోకులందురే, దీనుడనైన యీ మాలవానిపై కరుణించి అదుకోలేవా? (పిచ్చిగానవ్వి) నీవే పుట్టింపబడిన జనులు నా కులమును అంటరానిదని, నియమముంచి దూరముగా తోయుచున్నారు, గుడియంటె ఎట్టిదో, గుడిలోని దేవుడు యట్టుంటాడో, కల్లారా నూసి, అనందించు బాగ్యము మాజాతికి లేదా సామి పానముపై ఆశవిడచి నీదగ్గరవేరి నీపాదముల

మీదపడి నాలోని అనుమానాలను, తీర్చుకొన వచ్చుచుంటిని (నిట్టూర్చి బాధగా) కాని, నీకొండ నెక్కడం యింత కట్టమని తెలియదుస్వామీ!

(బ్రాహ్మణుడు, కమండలముతో ప్రవేశించును)

బ్రా : అయ్యో! నాయనా! ఎవరు నీవు? ఎక్కడ వెళ్ళుతున్నావు?

హరి : సామీ! మీరు దూరముగా వుండుడు, నేను కడజాతివాడను, నన్ను తాకిన మీరు మైలపడిపోతారు.

బ్రా : (నవ్వి) అయ్యా! మీరన్నమాటలు నిజమే కాని, నేనందరిలాంటి బ్రాహ్మణుడను కాను. నాకీ ప్రపంచమున నున్న ప్రాణులన్నియు సమానములే! నాకు కులము, మతము అనుభేదములు లేవు, శువిలేదు, అశువిలేదు, మడుగులేదు, మైలలేదు, మీరు తిరుమలలోనున్న దేవుని చూడను వోవు చున్నారుగదా?

హరి : (వంతగాచూచి) సామీ! మీరు సామాన్యులు గారు, యీ కలియుగమున పత్తేకముగా కనిపించుచున్నారు

బ్రా : నాయనా! నీముఖము వాడిపోయినట్లున్నది, అలసిపోయినావు, దప్పి తీర్చుకుందువా? కొంత శ్రమతగ్గును! తరువాత, కొండపైకి మెల్లగ ప్రయాణముచేసి దేవుని చూడవచ్చును.

హరి : (ఆశ్చర్యమున) అయ్యా! మీరెంత మంచివారు, కాని మీరు నన్ను తిరుమల దేవలములోనున్న దేవుని చూడమంటున్నారు కడజాతి వాడనైన నన్ను, అక్కడున్నవారు ఆ గుడిలోనికి పోనిత్తురా! దేవుని చూడనిత్తురా? అని అనుమానము

బ్రా : నాయనా! అంతా దైవలీల, యీనిర్జన ప్రదేశమున నీకెట్లు నీళ్ళు లభ్య మగుచున్నవయ్యా! ఆట్లే. ఏమహానియుడో నీకు సాయపడగలడు, ఆ స్వామిని దర్శింతువు. ఇవిగో నీరు త్రాగుము,

హరి : స్వామీ! మీరు నిజముగా! అపదలయండు ఆదుకొనెడి, ఏడుకొండల వానివలె నున్నారు (నీటికొరకు దోసిలిపట్టును)

బ్రా : (నీరుపోయును)

హరి : (నీరుత్రాగి) స్వామీ! మీరిప్పుడు, నాప్రాణములు కాపాడితిరి,

బ్రా : నాయనా! మీవోటివారికి, యీలాటి సాయము చేయుటకన్న మరొక పుణ్యము లేదు, వస్తాను,

హరి : మంచిది సామీ! (నమస్కరించును)

బ్రా : (నిష్క్రమించును)

హరి : (బ్రాహ్మణుని వైపు చూస్తూ) ఈ మహనీయుడు నిజముగా! ఆ ఏడు కొండలవాడె; భక్తులను ఆగోవిందుడు అమకొంటాడని జనులు అనుకుంటారు ఈనాడు అట్లే జరిగినది (బ్రాహ్మణుడు వెళ్ళినవైపు చూస్తూ వేతులెత్తి మ్రొక్కి) సామీ! మీరెవరో? మీకు నూరేళ్లాయువు, ఆ వేంకటేశ్వరసోమి గలిగించుతాడు, సోమీ! అడుగడుగు దండాలవాడా! (మెల్లగ నడచి ఆశ్చర్యంతో) ఏమిటి? ఎంత నులువుగా వుండిపోయాను? సామీ! అంతా నీదయ, గోవిందా! గోవింద, (నిష్క్రమించును)

(తెరవ్రాలును)





అన్న: ఆముఖమందమున్ మరియు
 ఆకనులందము-ఆమె సొంపులున్
 ఆమధురంపు పల్కులును
 ఆనడయాడినయాడుగొనుఁ హా
 నామదిలోన హత్తుకొనె
 నాదగుతిర్మలదేవివోలెనే
 ఆమెయునెవ్వరోఁ తెలియ
 దాయెను చిత్తము నిల్చెయామెపై.

అక్క: అయ్యా! అనాధను

విష్ణు: ఇది అనాధ ఆశ్రమము గాదమ్మా; మీరు మీరబడలేదనుకుంటాను,
ఇది విష్ణుముని ఆశ్రమము

అక్క: స్వామీ!

తెలియదే! ఆశ్రమం బనుచు; దిక్కును దోచక వచ్చితయ్య; నా
ఫలిత మదేమొ? దైవ మిటు పంపగ వచ్చితి; స్వామి! యిందు నా
జలనను దోష మున్నయెడ వచ్చిన దారిని వెళ్ళిపోదునే;
తెలువరె చిన్నదాన! తమ దీవెన గోరితి, బాలు నాకికన్

అన్న: గురుదేవా! ఈమె మంచి పదువరిలాగున్నది,

విష్ణు: ఈమెన్ గాంచ విచిత్రముగా నున్నదికాని, అమ్మా!

వయసున చిన్నదానవిటువచ్చిన కారణ మేమొ? తెల్పు; మా
దయకును పాత్రురాలవయి చావున జేరితి వీవు; అమ్మ! యే
మియు మది సంశయింపకము; మీకును మాదగు జేయు సాయ మే
దయనను జేతుమే! సుగుణ ధామ డు స్వామియు నున్నవాడులే!

అక్క: (పాదములు పట్టుకొని) తండ్రీ! ధన్యురాలను,

మీపాదంబుల ఒట్టి వేడెదను; స్వామీ; విష్ణు మౌనీశ్వరా!
నాపూర్వం చొనరంచినట్టి ఫలమేనన్ జేర్చె నివోచితీకీన్
మీపొంతన్ దయ చోటు నాకిడినచో మీసేవలన్ జేయుదున్;
ఓ పూజ్యుండ, హృదిన్ గలట్టి దిది; నా యుద్దేశ్యమున్ తెల్పితిన్.

అన్న: (అశ్చర్యమన) గురుదేవా! ఈమె యుద్దేశ్యము మంచిదిగా దోచదు,
యీనాడేదో, మన ఆశ్రమమునకు మహాప్రళయము రానున్నదని
భావించును.

విష్ణు: (నవ్వి) ప్రళయమా? ఎలనయ్యా?

అన్న: ఆశ్రమమున అడవారున్న, ఎన్నో అనర్థములకు దారితీయును

విష్ణు: అవునయ్యా! వారు వేరుగా వుండక మనలో ఒకరై యుండిన?

అన్న: గురుదేవా! మీమాటలు నాకేమీ గోచరించుట లేదు

విష్ణు: నాయనా! అంతా దైవలీల! యీమె యెవరో తెలియదు, తనకింత చోటు
కలిపింపసేయుమననేకాని, నిర్బంధించుట లేదు కదా? పైగా దిక్కు
లేని దానని తెల్పుచున్నది,

అక్క: స్వామీ! నిజముగా, దిక్కులేని దానను, అభాగ్యురాలను, అనాధను, పైగాకన్నియను,

విష్ణు: అమ్మా! మీరు దిక్కులేని వారని, మీదీనత్వమే తెల్పుచున్నది, మాలో ఒక్కదానివిగా, నీవు ఇక్కడే వుండుము అంతయు దైవమాయ,

అన్న: గురుదేవా! మీరాలోచించియే ఈ నిర్ణయం తీసుకున్నారా!

విష్ణు: అయ్యా! ఇదియంతయు ఆ శ్రీనివాసుని నాటకమువలె నున్నది లేకున్న ఈహింసకయె ఇట్లు జరుగదు, కావున నీవీకన్నియను వివాహమాడి సుఖించుచు, పదకవితా సార్వభౌముడవై, కీర్తి పతాకమును ఈశలపై ఎగురవేసి వెలుగొందవలయునని, ఆ వేంకటేశ్వరుని ఆశయ మున్నట్లున్నది, అందుకు మీకు మరింత మందిని తోడు కల్పించు చున్నాడు “ఎప్పుడు ఏమి జరుగవలయునో అదిజరుగక మానదు” యిక నీవు నిశ్చింతగా యీ కన్యకామణిని వేపట్టి ఒక యింటివాడవు గమ్ము, అమ్మా! నీపేరు మేము ఇంతవరకు తెలియకొనలేదు,

అక్క: స్వామీ! నన్ను అక్కలమ్మ, అంటారు కాని, తమరేపేరు యిష్టపడి పిలవినను సరియె;

విష్ణు: అమ్మా! అక్కలమ్మా! నీజన్మకూడా చరితార్థమైనది తల్లీ! పదండి మీ రిరువురు శ్రీ వేంకటేశ్వరుని సన్నిధిలో వివాహమాడి సుఖింతురుగాక

(అందరు నిష్క్రమింతురు)

(తెరవాలును)



పదునైదవ సీను

(గోపురము)

(వెంకయ్య కేశవయ్య! మాట్లాడుకుంటూ ప్రవేశం)

వెంక : కేశవయ్య! వారం దినాలుగా గుడివద్దకు రావడంలేదు?

కేశ : తాళపాకకు వెళ్ళివుంటిని వెంకయ్య!

వెంక : వూల్లోను, మా ఇంటిలోను అంతా బాగున్నారా!

కేశ : అందరు బాగున్నారు, పైర్లు బాగున్నాయి

వెంక : మన అన్నమాచారిగారి యింట్లోను?

కేశ : (నిట్టూర్చి) యేముంది, ఇక్కడ యీనేమో తన దేవునిపై కీర్తనలు పాడుకుంటూ వేంకటేశ్వరునిలో ఐక్యమై హాయిగా ఉండిపోయాడు, అక్కడ లక్కమ్మగారు ముసలిభర్తతోటి తిరుమలమ్మకన్న చిన్న పిల్లవాడితో, పొలం పనులతో, ఇంటి పనులతో ఒక్కటే యమబాధతో వుంది

వెంక : (నిట్టూర్చి) అంతా దైవమాయ, ఈ బేరితేశ్వరుడు, ఆ లక్కమ్మగారిని పరీక్ష చేస్తున్నాడు,

హరి : (తెరలోనుంచి) ఏడుకొండలవాడా! యే! వేంకటేశ్వరా! గోపందా! గోవింద (అంటూ ప్రవేశించును)

కేశ : నాయనా! ఎవరు నీవు?

వెంక : అయ్య! వాడివాలకం కనిపించడం లేదూ? “నాయనా! ఎవరు నీవు” అంటున్నావు?

కేశ : (దూరముగా సర్దుకుంటూ) నాయనా! మీరెవరైనా సరే, కొంచెము, కొంచెము, దూరముగా ప్రక్కనుండుము, యిదో మా అద్దాయి అడిగే ప్రశ్నకు సమాధానమివ్వు? నేనిప్పుడే స్నానంచేసి వస్తున్నాను, తిరిగి స్నానంచేయలేను

హరి : (పలుకకుండును)

కేశ : ఏమయ్యా! సమాధానమివ్వక గ్రుడ్లు మిటకకస్తూ ఆలాగె నిలుచున్నావు?

హరి : అయ్య! నా పేరు, “దాసు” అంటారు,

వెంక : నాయనా! దాసువా! తండ్రీ! ఎవరి దాసుడవు?

హరి : హరిదాసుడను,

వెంక : హరిదాసుడు!! అంటే కాలబడి, హరిశ్చంద్రానికి, నానార్థాలున్నవి

కేశ : అవునవును ఉన్నవి, ఉన్నవి

హరి : సామీ! నేను మాలదాసరిని, నాకు హరి అంటే, చాలా ఇష్టం అందుచే నన్ను అందరూ “హరిదాసూ”, అంటారు,

వెంక } (ఒట్టలు సర్దుకుంటూ దూరంగా వెనుకకు జరుగుతారు)
కేశ }

కేశ : నేననుకున్నానయ్యా! అనుకున్నాను, నీచాలకం జూవి నీవు మాలవాడవై యుంటావన్న నాయూహ నిజమైనది,

వెంక : నాయనా! నీవు చాలా పొరపాటుపని చేశావయ్యా! దాసూ: మాలలు ఇక్కడకు రాకూడదు, త్వరగా యీ ప్రాంతం వదలిపో,

హరి : హంబిది స్వామీ! తొందరగా స్వామిని జూవి పోతాను, గోవిందా! గోవింద, (ముందునకు నడుచుచున్నాను)

వెంక } (చెవులు మూసుకొని) కేశవా! కేశవా!
కేశ }

వెంక : అయ్యో! నీవు అ భగవంతుడి నానుములను, ఉచ్చరించకూడదు, అపచారం, అపవచారం, (చంపలు చేసుకొనును)

కేశ : నాయనా! స్వామిపేరు ఉచ్చరించడమే తప్పిందేను, దేవుని చూడాలంటావు, ముందు నీటిటనుండి కదలు.

హరి : అయ్యా! నేనెంతో దూరమునుండి కష్టపడి వచ్చితినియ్యా!

వెంక : అహా; రాకేమయ్యా! చాగానే వచ్చావునాని, ముందు కదలు

హరి : అయ్యా! దేవుని చూడనిదే నేనిటనుండి కదలను,

కేశ : ఓహో! చాలా గట్టివాడవేనోయ్, అయ్యా! మీరు మంచిగా, మర్యాదగా కదలదు, (లోపలకెళ్లి కర్తవ్యమును)

వెంక : అహా! నీకెంత ధైర్యము రా! ఛాందాలపు పథవా? ముందు యిటనుండి కదులూ! ఈ

కేశ : (కర్రతో బెడరిస్తూ) వరేయ్, వరేయ్, కదలవా? అయ్యా! మీరు ప్రక్కకు తొలగండి, వీడిభరతం పడతాను, ఛాందాలపు వెదవా! (ముందునకువచ్చి) వరేయ్! దాసూ! యీపవిత్రమైన స్థలాన్ని, అపవిత్రం చేస్తావా? ముందు, నీవిక్కడ నుంచి కదిలావా? సరేసరి, లేదా? ఇదో యీకర్త మాశావా?

వెంక: 'చూచావా!' అంటు, కర్ర చూపిస్తావేమిటయ్యా! ఒక చురక చరచక,
దానితో వాడె పరుగులు తీస్తాడు,

కేశ: ఓరీ; నీవిటనుండి కదలవా? ద్వారం మూయాలి,

హరి: (ముందుకు నడుస్తూ) ఏడుకొండలవాడా! గోవిందా! గోవింద,

వెంక: అయ్యో! అయ్యో! (చెవులునూసికొని) వెంకటరమణా! వేంకటరమణా!
వీడింకా ముందుకు నడచుచున్నాడయ్యా! దేవాళయం ఆపవిత్రమై
పోతోంది, దేవా! వైకుంఠవాసా! వేంకటరమణా! (చేతులెత్తి గట్టిగా
అరచును)

హరి: (గట్టిగా అరచుచు) యేడు కొండలవాడా! యేంకటరమణా! గోవిందా!
గోవింద, (ముందుకు నడచును)

కేశ: (గట్టిగా అరచుచు) తలుపులు మూసేయండి! తలుపులు మూసేయండి!
ఛాండాలాడు, దేవుని గుడిలోనికి ప్రవేశించుచున్నాడు, మూసేయండి!
మూసేయండి!

హరి: గోవిందా! గోవింద, (గుడివైపునకు నడచును)

కేశ: వరేయ్! చెపుతుంటె, మరీదేవుని నామము ఉచ్చరిస్తూ ముందుకు
నడుస్తావా? ఛాండాలపు వెధవా! (కర్రతో తలపై కొట్టును)

హరి: (తలపట్టుకొని తూలుతూ) దేవా! యేడుకొండలవాడా! యేంకటరమణా!
గోవిందా! (క్రింద పడిపోవుచుండును)

అన్న: (పెళ్ళికొడుకు వేషమున పరుగున గుడిలోనుండి ప్రవేశించి దాసుని
పట్టుకొని క్రింద పరుండ పెడుతూ) అయ్యలారా! ఎంతపని చేసితిరి
(పరుండపెట్టి దాసుతలను తనయొడిలో యుంచుకొనును)

వెంక: (అతురతో ముందుకువచ్చి) స్వామీ! స్వామీ! అన్నమాచారిగారు,
అగండి అగండి, వీడు ఛాండాలుడయ్యా? మీరు శుభమా అని పెళ్ళిచేసు
కొని వచ్చుచున్నారు, వీడిని మీరు తాకకండి,

అక్క: (పెళ్ళికూతురు వేషమున ప్రవేశించి సమీపించి పైచెరగు చింపి
హరిదాసు తలపై గాయమునకు కట్టుకట్టును)

విష్ణు: (ప్రవేశించి అశ్చర్యమున) ఆహా; యీఅక్కమాంబ ఎంత దయామయు
రాలు, ఎంతపుణ్యాత్మురాలు,

మును గోపాలుని జేతిగాయమునకున్ పుణ్యాత్మురా లొటచే
తనపైకొంగును చింపి ద్రౌపది యెటుల్ తామటైనో యట్టులే
కనిపించున్ గద యీమె; యీతడెవరోకానీ తరించెన్ భళి;
మును నాపుణ్య ఫలంబునన్ పరిణయంబున్ వీరికిన్ జేసితిన్
అహా; ఈడినము మహా పవిత్రమైనది

కేశ : స్వామీ; అన్నమావారిగారా? మీకు తెలియదేమో వీడు, అంటరాని
వాడు స్వామీ; మీరంటరాదు,

అన్న : (బాధగా! అందరివైపు జూచి) అయ్యలారా! మీరు కులమనే రాక్షసి
కబంధహస్తాలలో చిక్కియున్నారు, అయ్యలారా! కులమనగా ఏమిటో
మీలోఎవరికైన తెలుసా!

శ్రీరత్న - రచన - అన్నమావారి

ఏకులజుడేమి ఎవ్వడైన నేమి?

ఆకడ నాతడె హరి నెఱిగిన వాడు

॥ప॥

పరగిన సత్య సంపన్నుడైన వాడె,

పరనింద సేయఁ తత్పరుఁడు గానివాడు

అరి దైన భూత దయానిధి యగువాడె

పరులు దానెయరి భావించువాడు

॥ప॥

నిర్మలుడై యాత్మ నియతి గలుగువాడె

ధర్మతత్పర బుద్ధిఁ దగిలినవాడు

కర్మ మార్గంబులు దడవనివాడె

మర్మమై హరిభక్తి మలవనివాడు

॥ప॥

జగతిపై హితముగాఁ జరియించువాడె

పగలేక మదిలోన బ్రతికినవాడు

తెగి సకలము నాత్మఁ దెలిసినవాడె

తగిలి వేంకటేశ దాసుఁడయిన వాడు

॥ప॥

అయ్యలారా! ఎవడేకులమైనను, ఏమతమైనను, అంతా మనలాటి
మానవులే యని తెలిసికొనలేని మూడులు, అజ్ఞానులై పోయారు, మీరు
యీతనివి హింసించుట మహాపాపము, శ్రీనివాసా! నీగుడి ప్రాంగణమున
నీ భక్తులు కులమను పేరున మరో నీభక్తుని హింసించుచుండ నీవు

కనలేదా? స్వామీ! ఇట్టి యీ మతపిప్పి వానికి జ్ఞానబోధను చేయుము తండ్రీ!, జ్ఞానబోధనుచేయుము, అయ్యలారా!

కులమన నేమి? పూజ్యులను కోరితి మిమ్ముల తెల్పు రయ్య! యే కులమున నుద్భవించిరి. ముకుందుడు శంభుడు, బ్రహ్మలాదిగో!

(అందరివైపు చూచును, అందరు తలవంతురు)

పలుక రదేల? విష్ణునకు పాపలు గారొకొ సర్వజ్ఞున్ భువిన్
తెలియద, మీకులంబు లెటు దీర్చిరో, మానవకోటి? అయ్యరో;

అయ్యలారా! యీనాడు మనమందరము యీ ఏడుకొండలవాసుని, వేంకటరమణుని, దర్శించి "స్వామీ! బ్రహ్మ, క్షత్రియ, వైశ్య, శూద్ర, మాల; అను తెగలవారిని నీవే నిర్ణయించితివా? మానవులలో అంటరానిది, అదెట్టివో అని అడుగుదాం పండి, (అందరివైపునుచూచును)

అంద: (ఒకరివైపు ఒకరు చూచుకొందురు.)

అన్న: మీరు పలుకరు, గుడిలో నున్న ఆ మహనీయుడు, మొదలే పలుకడు, యీ సర్వపిపిలికాది జీవరాసులన్నియు, ఆ మహా యుని సంతతియె: కావున అయిన ఎవరిని ఆధోగతికి ద్రోయరు! అయిన కిందరను సమానులె, మనమందరము వెర్రిచారమై, మానవజాతిలో, మతభేదము, కులభేదము, ధనభేదము లుండుకొని, సాటి మానవుని, ద్వేషించు చున్నాము, కాని మనమందరము ఆదేవునికి విడ్డూరము, అందరికిని ఆ దేవుని దర్శించు హక్కు కలదు, భక్తే ఆయనను పొందే గూర్గము, ఆయన సంకీర్తనే భక్తి మార్గము, కావున పదండి, ఆదేవుని దర్శించి, ధన్యులమగుదము,

అంద: (అన్నమాచారి పాదములపై బడుదురు)

విష్ణు: ఆహా! యీమహనీయుడు, ఎంత ప్రభావము గలవాడు. ఇట్టి పరాత్పర స్వరూపుడు, నాకు శిష్యుడగుట నేజేసిన పుణ్యము.

హరి: (మెల్లగలేచి అందరి వైపుచూచి ఆనందమున) స్వామీ! మీరెవరో తెలియదు కాని

అలిమేలమ్మయు శ్రీనివాసుడును నన్నాప్యాయతన్ జూచి న
ట్టుల: మిరిర్వరు నన్ను ప్రేమగని యిట్టుల్ సేవలన్ జేసి నా
రిల మీ సేవను బొంది నేసురలతో నేకత్వమున్ గొంటి; మీ
చెలికారంబు ఘటిల్ల, నన్ను మరపించెన్ వేంకటేశున్, ప్రభూ!

(పాదములను కౌగలించుకొనును)

అన్న: (అప్యాయతతో లేపి) అయ్యా! అంతమాటనకండి అమహనీయుని,
కరుణాకటాక్షముననే, యీ ప్రపంచ మంతయు, నడుపబడుచున్నది,
ఆపద సమయములందు ఆదరించువారు దేవతలవంటి వారని పొగడుట
మన అలవాటు పదా! పరంధాముడైన ఆ వేంకటరమణుని అందరము
దర్శితము

(అందరు దేవునిగుడిలోనికి నిష్క్రమింతురు)

(తెర వ్రాలును)



పదహారవ సీను

(విష్ణుముని కుటీరము, పూజామందిరము)

కీర్తన - రచన - అన్నమాచార్యులు

అన్న: మేదిని జీవులఁ గావ మేలుకోవయ్యా!

నీదయే మాకెల్ల రక్ష నిద్రమేలుకోవయ్యా ||మే||

తగు గోపికల కన్నుదామరలు వికసించె;

మిగుల సూర్యనేత్రుఁడ మేలుకోవయ్యా!

తెగువ రాక్షసులనె తిమిరము విరయఁగ

నెగడిన పరంజ్యోతి నిద్రమేలు కోవయ్యా! ||మే||

ఘనదురితపు నల్లఁ గలువలు వికసించె

మినుకు శశివర్ణుఁడ మేలుకోవయ్యా

పనివడి వేదాలనే పక్షులెల్లాఁ బలుకఁగ

జనక! యాశ్రిత పారిజాత, మేలుకోవయ్యా ||మే||

వరలక్ష్మి కుచ, చక్రవాకము లొండొంటి రాయ

మెలయు దోషారహిత మేలుకోవయ్యా!

పొరసి నీవు నిత్య భోగములు భోగింప

నిరతి శ్రీ వేంకటేశ నేడు మేలుకోవయ్యా: ||మే||

(మంగళహారతి యిచ్చి కళ్ళ కద్దుకొని నిలచును)

విష్ణు: (ప్రవేశించి) నాయనా! అన్నమాచార్యా! పూజ పూర్తయైనదా?

అన్న: అయినది స్వామి, హారతి తీసికొనుడు (హారతిని దగ్గరకు తీసుకొని వెళ్ళును)

విష్ణు: (హారతి తీసుకొనును)

పురం: (తెరలో పాటపాడుతూ ప్రవేశము)

రైన - రచన - పురందరదాసు

దేవకి నందన ముకుందా

వందిత మునిగణ! నిత్యానంద!

॥దే॥

నిగమోద్ధార! నవనీతవోర!

ఖగపతివాహన! జగదుద్ధార!

మకరకుండలధర! మోహనవేష!

రుక్మిణీవల్లభ! పాండవపోష,

॥దే॥

వరవేలాపుర! చెన్న ప్రసన్న!

పురందరవిరల! గుణవెపూర్ణ!

॥దే॥

విష్ణు: పురందరదాసుల వారికి నమస్కారము

పురం: శుభమస్తు, మునిదేవా!

ఎన్నోనాళ్ళుగ మిమ్ముజూడమది కోర్కీనాడు సిద్ధించె నా

కన్నన్ ధన్యుడుకల్గిడి జగములోనయ్యా మిమున్ గాంచియున్

కన్నుల్ చేసిన బాగ్యమే యిదికదా కారుణ్య రత్నాకరా

మున్నే చేసిన పుణ్యమె, యికనిదే మోక్షార్హుడన్ గానొకొ

విష్ణు: అయ్యా! ఈ దినము మహోన్నతమైనది, కూర్చొనుడు (ఉన్నతానన మును చూపించును)

పురం: (కూర్చొనును)

విష్ణు: ఈ దినము కౌరవే నేనెదురు చూచుచుంటిని, నాయనా! అన్నమాచార్యా!

వీరు పురందరదాసులు, పరమ భాగవతోత్తములు, పండరినాథ భక్తులు

అన్న: పరమ భాగవతోత్తములగు పురందరదాసులకు అభివాదములు

(నమస్కరించును)

అక్క: (నమస్కరిస్తూ) పూజ్యులకు నమస్కారము (ప్రవేశం)

పురం: దంపతులకు, శుభమగుగాక, ఎంతోకాలము నుండి, మిమ్ము దర్శించి

ధన్యునిగానెంచ హృదయ మువ్విళ్ళూరుచుండినది, నేటి కాకోర్కె తీరి

నది, ధన్యుడ నైతిని దేవా! ధన్యుడ నైతిని ప్రభూ! (చేతులు

జోడించుచు)

అన్న: దేవీ! అక్కా! స్వామివారి పూజకు సామాగ్రిని తీసుకుని రమ్ము,

అక్క: చిత్తం (నిష్క్రమించును)

అన్న: సంగీత సాహితీనిధీ! యీనాడుకదా! మా కుటీరము పావనమైనది,

అక్క: (తట్టలో పూలు, చెంబు ఉంచుకొని ప్రవేశం)

అన్న: (తట్ట నందుకొని, పురందరుని పాదముల ముందుంచి కూర్చుని,
పాదములపై చేతులుంచును)

అక్క: (నీళ్ళు పాదములపై బోయును)

అన్న: (పాదములు కడిగి, తడిని పైపంచతో తుడిచి, పాదజలంబును తన
తలపై జల్లుకొని, అక్కలమ్మపై జల్లి పాదములపై పూలుంచి) దేవా!
శ్రీ పాండురంగవిరలా! పండరినాథా! నేడు పూజ్యులైన పురందరదాసు
అకృతిలో, మాకు దర్శనమై మా జన్మములు పావనము జేయ, చను
తెంచితివా, విరలా!

ఇలపై జన్మము నొంద కంటి సుకృతం బీనాడు మీపాద పూ
జలు గావించి తరించె నాదుకరముల్ చాలున్; మహాత్మ్యప్తి; యీ
జలముల్ నాశిరమందు జల్లుకొన నా వారిత్రమున్ పృథ్విలో
వెల లేనంతటి కీర్తిబొందు విరలా వింతాను నా సేవయున్
(పాదములపై తల యుంచును)

పురం: (అనందమున లేచి అన్నమాచార్యుని కౌగిలించుకొని)

అరరే! యెంతటి పుణ్యవంతుడను నే నయ్యా! భవత్సేవచే
తరియింపన్ జనుడెంచితిన్ కడు విరుద్ధంబయ్యె నీరీతియున్
పరమాత్మా? నను పూజచేసితివి యే మాత్రంబు నూహింపనీ
సరి రానే నెటు మీకు నెప్పటికి ఓ స్వామి! ననున్ బ్రోవుమా!

(అన్నమాచార్యుల చేతులు పట్టుకొని కళ్ళకద్దుకొనును)

అన్న: (పురందరుని చేతులు పట్టుకొని) దేవా! క్షమించాలి, మీరు నన్నట్లు
కోరరాదు, మీరు శ్రీ పాండురంగవిరలుడవని పూజించితిని, మీలో
నేను ఆ పాండురంగవిరలుని చూచుచున్నాను, అంతియేకాని నన్ను
మీరు వేరుగా భావింపకుడు.

పురం: (చిన్నగనవ్వి) దేవా! అన్నమాచార్యా! మీరు సాక్షాత్ శ్రీ వేంకటేశ్వ
రుల స్వరూపమని లోకము వేనోళ్ళపొగడ విని మిమ్ము దర్శింప వచ్చి
తిని, కాని నన్నే మీరు పరమాత్మునిగా భావించుట, నాజన్మ పవిత్ర
మైనది దేవా! పవిత్రమైనది, (పరధ్యానమున కన్నులు మూసికొని)

ఏమితపం బొనర్చి జని యించిన వాడనా పాండురంగ నే
నీమహనీయు పూజగొన నియ్యది నీమహిమంబె గాని ఓ
స్వామి తరించె నిన్ బొగడ సాధుగుణోత్తముడైన విష్ణు మా
నీ మము జేర్చితీవె యిక నీయిల నాకిదె చాలు చాలికన్

పండరీపురవాసా! యీ జన్మలో యిక యంతకన్నా నాకు మరేమియు
వలదు విరలా వలదు,

విష్ణు: అయ్యలారా! మీరిర్వరు దైవాంశసంభూతులు, మీలో పరమాత్మ
స్వరూపులైన శ్రీ హరి వేరువేరు నామముల, వేరువేరు రూపముల
వెలసినాడు మీలోని దివ్యస్వరూపములకు నా అభివాదములు, ఇటు
శ్రీ వేంకటేశ్వరులు అటు పాండురంగడు, నా ఆశ్రమము వేరుటచే నేనీ
లోకమున చరితార్థుడనై తిని,

పురం: అహా! అహా! మీ వాక్యములెంత పవిత్రమైనవి, మునిదేవా! ఇది
యంతయు. మీరక్షణ యని తలంతును,

అన్న: గురుదేవా! మీ అనుగ్రహమున నేనింతవాడ నై తిని మీ యాదరణయే
లేకున్న మహనీయులైన యీ పురందరుల దగ్గనము నాకెట్లు గలుగును,
శ్రీ పాండురంగని పాదపూజ చేయుభాగ్యము యెట్లు లభించును,

విష్ణు: అయ్యలారా! ఇదియంతయు దైవనిష్ఠాయము, మనము కారణభూతు
లము, మనలను ఆ దేవదేవుడే నాటక మాడించుచున్నాడు, ఏది ఏ
మయినను, ఈ దినము మహాపర్వదినము ఈ దినముకొరకే నేనెదురు
చూచుచుంటిని

పదకవితా పితామహుని పండితపర్యుని అన్నమయ్యనున్
మధుర రసాధ్ర గానసుధ మాన్య పురందరదాసునిన్ గనన్
సుదినము గాదె యిద్ది యొక బోటనె యిర్వరు వేర భక్తులై
పదములు రెండునొక్కటగు భక్తియు నేమము నివ్వటిల్లగన్

అయ్యలారా! మీరు ధన్యులు నాయనా! సంగీత సాహిత్యములకు
సార్థకతను బేకూర్చిన వేదాంతమూర్తులు, అన్నమాచార్యా! పురందరా!
మీరు పరమభాగవతోత్తములు, నాకింక సెలవు దయచేయుడు. నేను
తపోవనమునకు వెళ్ళెదను. మీరిర్వరు కలియుటకొరకే వేచియుంటిని,
అపని పూర్తియైనది, కుమారా! అన్నమాచార్యా! ఈ అక్కలమ్మను

కంటికి రెప్పగా కాపాడుచుండుమయ్యా! అమ్మా! అక్కమాంబా! శ్రీ
వేంకటేశ్వరుడు, అలుమేలుమంగమ్మ, సర్వదా మీయండ నుందురు,
మీరు సుఖులై, యీపృథ్విని జీవింతురుగాక,

అక్క: (విష్ణుముని పాదములకు నమస్కరించును)

విష్ణు: అయ్యలారా! మీరిర్వరూ, కలియుటే, ఒక పర్వము, మీరిర్వరు
శ్రీవారిపైని అలిమేలుమంగమ్మపైని కొన్ని కీర్తనలు వాసి, యీ కలి
యుగమున, విరంజీవులై తరించి దైవసాన్నిధ్యమును బేరుకుందురు
గాక, నాయనా! అన్నమాచార్యా! మీసంతతియు మీవలెనే శ్రీ వేంక
టేశ్వరుని భక్తులై కవితలల్లి మీకీర్తిని ఈ భూమిపై అపంద్రతారార్క
ముగా ప్రకాశింప జేయుదురుగాక, అయ్యలారా ఇక నాకు కాలాతీత
మగుచున్నది,

సర్వేభ్యో సన్మంగళాని నంతు ఆత్మపరమాత్మలు దైవమానవములు
సంగీతసాహిత్యాలు, సాహితీవేదాంతాలు, మధుర మాధవ భక్తిప్రపత్తులే
అన్నమాచార్య, పురందరుల దేదీప్యమాన సమావేశం-దివ్యసందేశం-
శ్రీ మహావిష్ణుల నందకాంశ మహూపదేశం-అస్తు--యోస్తు-విజయోస్తు-
దిగ్విజయోస్తు- మీకిదే నాకడసారి అశీర్వాదము, ఓం శాంతిః శాంతిః
శాంతిః

అంద: (శ్రీ విష్ణుముని పాదముల ముందు మోకరింతురు)

(తెరలో) (సుప్రభాతములోని మంగళానందం)

శ్రీ వైకుంఠవిరక్తాయ స్వామి పుష్కరణీతటే రమయా రమమాణాయ
వేంకటేశాయ మంగళం॥

(తెర పూర్తిగా వ్రాలు)

మంగళం

(నమస్తే)

